

SENTENZA TAL-QORTI TAL-PRIM'ISTANZA (It-Tmien Awla Estiża)

11 ta' Ġunju 2009*

Fil-Kawża T-297/02,

ACEA SpA, stabbilita f'Ruma (l-Italja), irrappreżentata minn A. Giardina, L. Radicati di Brozolo u V. Puca, avukati,

rikorrenti,

sostnuta minn

ACSM Como SpA, stabbilita f'Como (l-Italja), irrappreżentata minn L. Radicati di Brozolo u M. Merola, avukati,

u

* Lingwa tal-kawża: it-Taljan.

AEM — Azienda Energetica Metropolitana Torino SpA, stabbilita f'Turin (l-Italja),
irrapprezentata minn M. Merola u L. Radicati di Brozolo, avukati,

intervenjenti,

vs

Il-Kummissjoni tal-Komunitajiet Ewropej, irrapprezentata minn V. Di Bucci, b'hala
aġent,

konvenuta,

li għandha b'hala suġġett talba għall-annullament tal-Artikoli 2 u 3 tad-Deċiżjoni tal-Kummissjoni 2003/193/KE, tal-5 ta' Ġunju 2002, dwar għajnuna mill-Istat fil-forma ta' eżenzjonijiet fiskali u ta' self b'kundizzjonijiet preferenzjali mogħtija mill-Italja lil impriżi tas-servizz pubbliku b'kapital azzjonarju, fil-parti l-kbira, pubbliku (ĠU 2003, L 77, p. 21),

IL-QORTI TAL-PRIM'ISTANZA
TAL-KOMUNITAJIET EWROPEJ (It-Tmien Awla Estiża),

komposta minn E. Martins Ribeiro, President tal-Awla, D. Šváby, S. Papasavvas,
N. Wahl (Relatur) u A. Dittrich, Imħallfin,

Reġistratur: J. Palacio González, Amministratur Prinċipali,

wara li rat il-proċedura bil-miktub u wara s-seduta tas-16 ta' April 2008,

tagħti l-preżenti

Sentenza

Il-fatti li wasslu għall-kawża

- 1 Ir-rikorrenti, ACEA SpA, hija kumpannija b'kapital azzjonarju u 51 % mill-kapital tagħha huwa miżmum mill-komun ta' Ruma (l-Italja). Hija ġiet stabbilita fl-1997 wara li ġiet ittrasformata l-impriza municipali li kellha l-istess isem. Bħal din tal-aħħar, ir-rikorrenti hija attiva kemm fis-settur tal-elettriku, bħala fornitur ta' servizzi tad-dawl pubbliku u ta' produzzjoni, ta' trasport, ta' tqassim u ta' bejgħ tal-enerġija, kif ukoll fis-settur tal-ilma, inkwantu tipprovdi servizzi ta' ġbir, mogħdija u distribuzzjoni tal-ilma għax-xorb u ta' ġbir u trattament ta' ilma użat.

Fuq il-kuntest ġuridiku nazzjonali

- 2 Il-legge n° 142 ordinamento delle autonomie locali (Ligi Nru 142 li torganizza l-awtoritajiet awtonomi lokali, tat-8 ta' Ġunju 1990, GURI Nru 135, tat-12 ta' Ġunju 1990, iktar 'il quddiem il-“Ligi Nru 142/90”) introduċiet fl-Italja riforma tal-istrumenti legali ta' organizzazzjoni għad-dispożizzjoni tal-komuni għall-amministrazzjoni tas-servizzi pubbliċi, b'mod partikolari fis-setturi tat-tqassim tal-ilma, tal-gass, tal-elettriku u tat-trasport. L-Artikolu 22 tal-imsemmija ligi, kif emendat, ipprova l-possibbiltà għall-komuni li johlqu kumpanniji f'diversi forom ġuridiċi sabiex jiġu pprovduti servizzi pubbliċi, fosthom kumpanniji kummerċjali jew

kumpanniji b'responsabbiltà limitata b'kapital azzjonarju, fil-parti l-kbira, pubbliku (iktar 'il quddiem il-“kumpanniji tal-Liġi Nru 142/90”). Ir-rikorrenti hija kumpannija tal-Liġi Nru 142/90.

3 F'dan il-kuntest, skont l-Artikolu 9 bis tal-legge n° 488 di conversione in legge, con modificazioni, del decreto-legge 1° luglio 1986, n° 318, recante provvedimenti urgenti per la finanza locale (Liġi Nru 488 li tikkonverti f'liġi, b'ċerti emendi, id-Digriet Legiżlattiv Nru 318 tal-1 ta' Lulju 1986, li jintroduci miżuri urġenti favur il-finanzi lokali, tad-9 ta' Awwissu 1986, GURI Nru 190, tat-18 ta' Awwissu 1986), ingħata self b'rata speċjali ta' interessi mill-Cassa Depositi e Prestiti (iktar 'il quddiem iċ-“CDDPP”) bejn l-1994 u l-1998 lil ċerti kumpanniji tal-Liġi Nru 142/90 li kienu jipprovdu servizzi pubbliċi (iktar 'il quddiem is-“self taċ-CDDPP”).

4 Barra minn hekk, skont id-dispożizzjonijiet, moqrija flimkien, tal-Artikolu 3(69) u (70) tal-legge Nru 549 (su) misure di razionalizzazione della finanza pubblica (Liġi Nru 549 dwar miżuri ta' razzjonalizzazzjoni tal-finanzi pubbliċi, tat-28 ta' Dicembru 1995, supplement ordinarju għall-GURI Nru 302, tad-29 ta' Dicembru 1995, iktar 'il quddiem il-“Liġi Nru 549/95”) u tad-decreto-legge n° 331 (su) armonizzazione delle disposizioni in materia di imposte sugli oli minerali, sull'alcole, sulle bevande alcoliche, sui tabacchi lavorati e in materia di IVA con quelle recate da direttive CEE e modificazioni conseguenti a detta armonizzazione, nonché disposizioni concernenti la disciplina dei centri autorizzati di assistenza fiscale, le procedure dei rimborsi di imposta, l'esclusione dall'ILOR dei redditi di impresa fino all'ammontare corrispondente al contributo diretto lavorativo, l'istituzione per il 1993 di un'imposta erariale straordinaria su taluni beni ed altre disposizioni tributarie (Digriet Legiżlattiv Nru 331 fuq l-armonizzazzjoni tad-dispożizzjonijiet dwar taxxi f'diversi oqsma, tat-30 ta' Awwissu 1993, GURI Nru 203, tat-30 ta' Awwissu 1993, iktar 'il quddiem id-“Digriet Legiżlattiv Nru 331/93”), iddaħħlu l-miżuri li ġejjin favur l-imprizi tal-Liġi Nru 142/90:

— l-eżenzjoni mit-taxxi kollha fuq it-trasferimenti tal-attiv li jsiru mat-trasformazzjoni ta' imprizi speċjali u imprizi municipali f'kumpanniji tal-Liġi Nru 142/90 (iktar 'il quddiem l-“l-eżenzjoni mit-taxxi fuq it-trasferimenti”);

- l-eżenzjoni totali mit-taxxa fuq il-kumpanniji, jiġifieri t-taxxa fuq il-profitti tal-persuni ġuridiċi u t-taxxa lokali fuq id-dħul, matul tliet snin, u sa mhux aktar tard mis-sena finanzjarja 1999 (iktar 'il quddiem l-“eżenzjoni mit-taxxa fuq il-kumpanniji għal tliet snin”).

Il-proċeduri amministrattivi

- 5 Wara li sar ilment fir-rigward tal-imsemmija miżuri, il-Kummissjoni talbet, permezz ta' ittri tat-12 ta' Mejju, tas-16 ta' Ġunju u tal-21 ta' Novembru 1997, informazzjoni f'dan ir-rigward mingħand l-awtoritajiet Taljani.
- 6 B'ittra tas-17 ta' Dicembru 1997, l-awtoritajiet Taljani pprovdew parti mill-informazzjoni mitluba. Barra minn hekk, saret laqgħa fid-19 ta' Jannar 1998, fuq talba tal-awtoritajiet Taljani.
- 7 B'ittra tas-17 ta' Mejju 1999, il-Kummissjoni nnotifikat lill-awtoritajiet Taljani bid-deċiżjoni tagħha li tibda l-proċedura prevista mill-Artikolu 88(2) KE. Din id-deċiżjoni giet ippubblikata fil-*Ġurnal Uffiċjali tal-Komunitajiet Ewropej* (ĠU C 220, p. 14).
- 8 Wara li rċeviet osservazzjonijiet minn terzi kkonċernati u mill-awtoritajiet Taljani, il-Kummissjoni talbet, diversi drabi, informazzjoni addizzjonali mingħand dawn tal-aħħar. Saru wkoll laqgħat bejn, minn naħa, il-Kummissjoni u, min-naħa l-oħra, l-awtoritajiet Taljani kif ukoll it-terzi kkonċernati li intervjenew.

- 9 Ċerti kumpanniji tal-Liġi Nru 142/90, bħar-rikorrenti, AEM SpA u Azienda Mediterranea Gas e Acqua SpA (AMGA), li ppreżentaw ukoll rikors għall-annullament tad-deċiżjoni li hija s-sugġett ta' din il-kawża (Kawżi T-301/02 u T-300/2), sostnew, b'mod partikolari, li t-tliet tipi ta' miżuri inkwistjoni ma kinux jikkostitwixxu għajjnuna mill-Istat.
- 10 L-awtoritajiet Taljani u l-Confederazione Nazionale dei Servizi (Confservizi), konfederazzjoni li tiġbor fiha b'mod partikolari kumpanniji tal-Liġi Nru 142/90 u impriži speċjali tal-komuni fl-Italja, adottaw, essenzjalment, din il-pożizzjoni.
- 11 Min-naħa l-oħra, il-Bundesverband der deutschen Industrie eV (BDI), assoċjazzjoni Ġermaniża tal-industija u tal-fornituri ta' servizzi marbutin magħha, ikkunsidrat li l-miżuri inkwistjoni setgħu jikkawżaw distorsjonijiet tal-kompetizzjoni mhux biss fl-Italja iżda wkoll fil-Ġermanja.
- 12 Bl-istess mod, Gas-it, assoċjazzjoni Taljana ta' operatori privati fis-settur tat-tqassim tal-gass, iddikjarat li l-miżuri inkwistjoni, b'mod partikolari l-eżenzjoni mit-taxxa fuq il-kumpanniji għal tliet snin, kienu jikkostitwixxu għajjnuna mill-Istat.
- 13 Fil-5 ta' Ġunju 2002, il-Kummissjoni adottat id-Deciżjoni 2003/193/KE dwar għajjnuna mill-Istat fil-forma ta' eżenzjonijiet fiskali u ta' self b'kundizzjonijiet preferenzjali mogħtija mill-Italja lil kumpanniji tal-Liġi Nru 142/90 (ĠU 2003, L 77, p. 21, iktar 'il quddiem id-“deċiżjoni kkontestata”).

Id-deċiżjoni kkontestata

- 14 Il-Kummissjoni tenfasizza qabel kollox li l-eżami tagħha jirrigwarda biss l-iskemi ta' għajjnuna ta' portata ġenerali stabbiliti mill-miżuri inkwistjoni u mhux l-għajjnuna individwali mogħtija lil diversi impriżi, u għalhekk l-eżami tagħha fid-deċiżjoni kkontestata huwa ġenerali u astratt. F'dan ir-rigward, hija tiddikjara li r-Repubblika Taljana "ma tatx vantaġġi fiskali fuq bażi individwali u ma nnotifikat[ha] [...] b'ebda każ individwali ta' għajjnuna meta bagħtitilha l-informazzjoni kollha neċessarja għall-evalwazzjoni tagħha". Il-Kummissjoni tindika li hija tqis, konsegwentement, li għandha twettaq eżami ġenerali u astratt tal-iskemi inkwistjoni kemm mill-aspett tal-klassifikazzjoni tagħhom kif ukoll mill-aspett tal-kompatibbiltà tagħhom mas-suq komuni (premessi 42 sa 45 tad-deċiżjoni kkontestata).
- 15 Skont il-Kummissjoni, is-self taċ-CDDPP u l-eżenzjoni mit-taxxa fuq il-kumpanniji għal tliet snin huma għajjnuna mill-Istat. Fil-fatt, l-għoti, permezz ta' riżorsi tal-Istat, ta' tali vantaġġi lill-kumpanniji tal-Liġi Nru 142/90 għandu bħala effett li jsaħħaħ il-pożizzjoni kompetittiva tagħhom fil-konfront tal-impriżi l-oħra kollha li jixtiequ jipprovd u l-istess servizzi (premessi 48 sa 75 tad-deċiżjoni kkontestata). Il-miżuri inkwistjoni huma inkompatibbli mas-suq komuni peress li la jissodisfaw il-kundizzjonijiet tal-Artikolu 87(2) u (3) KE u lanqas il-kundizzjonijiet tal-Artikolu 86(2) KE u, barra minn hekk, jiksru l-Artikolu 43 KE (premessi 94 sa 122 tad-deċiżjoni kkontestata).
- 16 Min-naħa l-oħra, skont il-Kummissjoni, l-eżenzjoni mit-taxxi fuq it-trasferimenti ma tikkostitwixxix għajjnuna mill-Istat fis-sens tal-Artikolu 87(1) KE, peress li dawn it-taxxi huma dovuti meta tiġi kkostitwita entità ekonomika ġdida jew meta jsir trasferiment tal-attiv bejn diversi entitajiet ekonomiċi. Mill-aspett sostantiv, l-impriżi municipali, minn naħa, u l-kumpanniji tal-Liġi Nru 142/90, min-naħa l-oħra, jikkostitwixxu l-istess entità ekonomika. Għaldaqstant, l-eżenzjoni mill-imsemmija taxxi favurijom hija ġġustifikata min-natura jew l-istruttura ġenerali tas-sistema (premessi 76 sa 81 tad-deċiżjoni kkontestata).

17 Il-parti operattiva tad-deċiżjoni kkontestata tistipula kif ġej:

“Artikolu 1

L-eżenzjoni mit-taxxi fuq it-trasferimenti [...] ma tikkostitwixxix għajjnuna mill-Istat fis-sens tal-Artikolu 87(1) [KE].

Artikolu 2

L-eżenzjoni mit-taxxa fuq il-kumpanniji għal tliet snin [...] u l-vantaġġi li jirriżultaw mis-self [taċ-CDDPP ...] jikkostitwixxu għajjnuna mill-Istat fis-sens tal-Artikolu 87(1) [KE].

Din l-għajjnuna mhijiex kompatibbli mas-suq komuni.

Artikolu 3

L-Italja għandha tiegħu l-mizuri kollha meħtieġa sabiex titlob lill-benefiċjarji jagħtu lura l-għajjnuna deskritta fl-Artikolu 2 li ngħatatilhom b'mod illegali.

L-irkupru tal-ghajnuna għandu jsir mingħajr dewmien, skont il-proċeduri nazzjonali, sa fejn dawn jippermettu l-eżekuzzjoni effettiva u immedjata tad-deċiżjoni [kkontestata].

L-ghajnuna li għandha tiġi rkuprata għandha tinkludi l-interessi mid-data meta l-ghajuna illegali ngħatat lill-benefiċjarji sad-data tal-ħlas lura effettiv tagħha. Dawn l-interessi għandhom jiġu kkalkolati abbażi tar-rata ta' referenza użata sabiex jiġi kkalkolat is-sussidju ekwivalenti tal-ghajnuna reġjonali.

[...]"

Il-proċedura u t-talbiet tal-partijiet

¹⁸ Permezz ta' att ipprezentat fir-Registru tal-Qorti tal-Prim'Istanza fit-30 ta' Settembru 2002, ir-rikorrenti pprezentat dan ir-rikors.

¹⁹ Permezz ta' atti pprezentati fir-Registru tal-Qorti tal-Prim'Istanza fid-29 ta' Novembru u t-2 ta' Dicembru 2002 rispettivament, ACSM Como SpA u AEM — Azienda Energetica Metropolitana Torino SpA talbu li jintervjenu f'dawn il-proċeduri insostenn tat-talbiet tar-rikorrenti. B'digriet tat-12 ta' Mejju 2003, il-President tal-Ħames Awla Estiża tal-Qorti tal-Prim'Istanza (kompożizzjoni preċedenti) awtorizza dawn l-interventi. L-intervenjenti pprezentaw in-nota tagħhom u l-partijiet l-oħra pprezentaw l-osservazzjonijiet tagħhom fuqhom fit-termini stabbiliti.

- 20 B'att separat, ippreżentat fir-Registru tal-Qorti tal-Prim'Istanza fis-6 ta' Jannar 2003, il-Kummissjoni qajmet eċċezzjoni ta' inammissibbiltà skont l-Artikolu 114(1) tar-Regoli tal-Proċedura tal-Qorti tal-Prim'Istanza.
- 21 Fl-14 ta' Marzu 2003, ir-rikorrenti ppreżentat l-osservazzjonijiet tagħha dwar l-eċċezzjoni ta' inammissibbiltà.
- 22 Fit-8 ta' Awwissu 2002, ir-Repubblika Taljana wkoll ippreżentat rikors għall-annullament tad-deċiżjoni kkontestata quddiem il-Qorti tal-Ġustizzja, irreġistrat bir-referenza C-290/02. Il-Qorti tal-Ġustizzja kkonstatat li dan ir-rikors u dawk fil-Kawżi T-292/02, T-297/02, T-300/02, T-301/02 u T-309/02 kellhom l-istess suġġett, jiġifieri l-annullament tad-deċiżjoni kkontestata, u li kienu konnessi, peress li l-motivi ppreżentati f'kull waħda minn dawn il-kawżi kienu simili ħafna. Permezz ta' digriet tal-10 ta' Ġunju 2003, il-Qorti tal-Ġustizzja ssospendiet il-proċeduri fil-Kawża C-290/02 skont it-tielet paragrafu tal-Artikolu 54 tal-Istatut tagħha, sakemm tingħata d-deċiżjoni tal-Qorti tal-Prim'Istanza li taqta' l-Kawżi T-292/02, T-297/02, T-300/02, T-301/02 u T-309/02.
- 23 Permezz ta' digriet tat-8 ta' Ġunju 2004, il-Qorti tal-Ġustizzja ddeċidiet li tirrinwija l-Kawża C-290/02 quddiem il-Qorti tal-Prim'Istanza, li saret kompetenti sabiex tiddeċiedi rikorsi ppreżentati minn Stati Membri kontra l-Kummissjoni, skont id-dispożizzjonijiet tal-Artikolu 2 tad-Deċiżjoni tal-Kunsill 2004/407/KE, Euratom, tas-26 ta' April 2004, li temenda l-Artikoli 51 u 54 tal-Protokoll dwar l-Istatut tal-Qorti tal-Ġustizzja (ĠU Edizzjoni Speċjali bil-Malti, Kapitolu 1, Vol 5, p. 85). Huwa b'hekk li din il-kawża giet irreġistrata fir-Registru tal-Qorti tal-Prim'Istanza bir-referenza T-222/04.
- 24 Permezz ta' digriet tal-5 ta' Awwissu 2004, il-Qorti tal-Prim'Istanza ddeċidiet li tirrinwija d-deċiżjoni tagħha dwar l-eċċezzjoni ta' inammissibbiltà mqajma mill-Kummissjoni għas-sentenza finali.
- 25 Fuq rapport tal-Imhalled Relatur, il-Qorti tal-Prim'Istanza (it-Tmien Awla Estiża) iddeċidiet li tibda l-proċedura orali u, fil-kuntest tal-miżuri ta' organizzazzjoni tal-

proċedura previsti mill-Artikolu 64 tar-Regoli tal-Proċedura, għamlet, bil-miktub, domandi lill-partijiet, u dawn irrispondewhom fit-terminu stabbilit.

26 B'digriet tal-President tat-Tmien'Awla Estiża tal-Qorti tal-Prim'Istanza tat-13 ta' Marzu 2008, il-Kawżi T-292/02, T-297/02, T-300/02, T-301/02, T-309/02, T-189/03 u T-222/04 ingħaqdu għall-finijiet tal-proċedura orali, skont l-Artikolu 50 tar-Regoli tal-Proċedura.

27 It-trattazzjoni tal-partijiet u r-risposti tagħhom għad-domandi tal-Qorti tal-Prim'Istanza nstemgħu fis-seduta li nżammet fis-16 ta' April 2008.

28 Ir-rikorrenti, sostnuta mill-intervenjenti, titlob li l-Qorti tal-Prim'Istanza jogħgobha:

— tiddikjara r-rikors ammissibbli;

— tannulla l-Artikoli 2 u 3 tad-deċiżjoni kkontestata;

— tikkundanna lill-Kummissjoni għall-ispejjeż.

29 Il-Kummissjoni titlob li l-Qorti tal-Prim'Istanza joghġobha:

- tiċhad ir-rikors bħala inammissibbli;
- sussidjarjament, tiċhad ir-rikors bħala infondat;
- tikkundanna lir-rikorrenti u lill-intervenjenti għall-ispejjeż.

Fuq l-ammissibbiltà

L-argumenti tal-partijiet

30 Qabel xejn, il-Kummissjoni tikkontesta l-interess ġuridiku tar-rikorrenti sa fejn ir-rikors tagħha huwa intiż għall-annullament tal-Artikolu 2 tad-deċiżjoni kkontestata fir-rigward tas-self taç-CDDPP. Fil-fatt, ir-rikorrenti ma bbenefikatx minn dan tal-aħħar.

31 Imbagħad il-Kummissjoni tikkontesta l-*locus standi* tar-rikorrenti. Ir-rikorrenti mhijiex ikkonċernata individwalment mid-deċiżjoni kkontestata, fis-sens tar-raba' paragrafu tal-Artikolu 230 KE.

- 32 Il-Kummissjoni ssostni, essenzjalment, li d-deċiżjoni kkontestata għandha tiġi kkunsidrata bħala att ta' portata ġenerali inkwantu tikkonċerna skema ta' għajjnuna u b'hekk numru indeterminat u indeterminabbli ta' impriżi definiti skont kriterju ġenerali, bħall-fatt li huma parti minn kategorija ta' impriżi. Fil-fehma tagħha, ma għandhomx jitqajmu dubji dwar il-portata ġenerali, u b'hekk in-natura legiżlattiva, ta' att minhabba l-possibbiltà li jiġi ddeterminat, ftit jew wisq bi preċiżjoni, in-numru jew saħansitra l-identità tal-persuni li għalihom japplika f'mument partikolari, kemm-il darba jkun stabbilit li huwa japplika għalihom minhabba sitwazzjoni legali jew fattwali oġġettiva definita mill-att, relatata mal-għan tiegħu.
- 33 Skont il-Kummissjoni, sabiex individwu jkun ikkonċernat individwalment minn att ta' portata ġenerali, dan l-att għandu jippreġudika d-drittijiet speċifiċi tiegħu jew l-istituzzjoni li tkun l-awtrici tiegħu għandha tkun obbligata tiegħu inkunsiderazzjoni l-konsegwenzi ta' dan l-att fuq is-sitwazzjoni tal-imsemmi individwu. Il-Kummissjoni tikkunsidra madankollu li dan mhux il-każ hawnhekk. Fil-fatt, id-deċiżjoni kkontestata kellha konsegwenzi fuq is-sitwazzjoni tal-impriżi kollha li bbenefikaw mill-miżuri inkwistjoni. Konsegwentement, ma nkisrux drittijiet speċifiċi ta' ċerti impriżi li jistgħu jiġu ddivrenzjati mill-impriżi l-oħrajn kollha li huma benefiċjarji tal-miżuri inkwistjoni. Barra minn hekk, meta adottat id-deċiżjoni kkontestata, il-Kummissjoni la kienet obbligata u lanqas setgħet tiegħu inkunsiderazzjoni l-konsegwenzi tad-deċiżjoni tagħha fuq is-sitwazzjoni ta' impriża preċiża. La d-dikjarazzjoni ta' inkompatibbiltà u lanqas l-ordni ta' rkupru li jinsabu fid-deċiżjoni kkontestata ma jagħmlu riferiment għas-sitwazzjoni ta' benefiċjarji individwali.
- 34 Skont il-Kummissjoni, l-analiżi tagħha hija kkonfermata mill-ġurisprudenza eżistenti fil-qasam tal-għajjnuna mill-Istat, li tgħid li l-fatt li wiehed ikun benefiċjarju ta' skema ta' għajjnuna ddikjarata inkompatibbli mas-suq komuni ma jistax ikun biżżejjed sabiex juri li l-imsemmi benefiċjarju huwa kkonċernat individwalment fis-sens tar-raba' paragrafu tal-Artikolu 230 KE.
- 35 Kawżi iktar reċenti ma jqajmux dubji dwar din il-ġurisprudenza stabbilita. Skont il-Kummissjoni, is-soluzzjoni mogħtija fis-sentenza tal-Qorti tal-Ġustizzja, tad-19 ta' Ottubru 2000, L-Italja u Sardeġna Lines vs Il-Kummissjoni (C-15/98 u C-105/99, Ġabra p. I-8855, iktar 'il quddiem is-“sentenza Sardeġna Lines”), ma tistax tiġi applikata għar-rikorsi kollha pprezentati minn benefiċjarji ta' skema ta' għajjnuna ddikjarata illegali u inkompatibbli u li jkun ġie ordnat l-irkupru tagħha. Din

il-konklużjoni għandha tinsilet b'mod partikolari meta, bħal f'dan il-każ, l-iskema ta' għajjnuna inkwistjoni tkun giet eżaminata b'mod astratt. Barra minn hekk, fil-kawża li tat lok għas-sentenza Sardegna Lines, iċċitata iktar 'il fuq, ir-rikorrenti fil-fatt ibbenefikat minn għajjnuna individwali, peress li l-vantaġġ ingħata permezz ta' att adottat abbażi ta' liġi reġjonali kkaratterizzata minn setgħa diskrezzjonali wiesgħa. Barra minn hekk, din is-sitwazzjoni giet eżaminata bir-reqqa matul il-proċedura formali ta' eżami.

36 Il-fatti ta' dan il-każ huma differenti wkoll minn dawk li taw lok għas-sentenza tal-Qorti tal-Ġustizzja, tad-29 ta' April 2004, L-Italja vs Il-Kummissjoni (C-298/00 P, Ġabra p. I-4087, iktar 'il quddiem is-"sentenza Alzetta"), inkwantu, fil-każ preżenti, il-Kummissjoni la kienet taf in-numru eżatt u lanqas l-identità tal-benefiċjarji tal-għajjnuna inkwistjoni, hija ma kellhiex l-informazzjoni kollha rilevanti u ma kinitx taf l-ammont ta' għajjnuna mogħtija f'kull wieħed mill-każijiet. Barra minn hekk, fil-każ preżenti, l-eżenzjoni mit-taxxa fuq il-kumpanniji għal tliet snin tapplika b'mod awtomatiku, filwaqt li l-għajjnuna inkwistjoni fil-kawża li tat lok għas-sentenza Alzetta, iċċitata iktar 'il fuq, kienet ingħatat permezz ta' att ulterjuri.

37 Għall-kuntrarju ta' dak li taferma r-rikorrenti, mhuwiex il-fatt li tkun magħrufa l-identità ta' impriza li huwa importanti għall-finijiet tal-eżami tal-ammissibbiltà, iżda l-fatt li tkun ingħadet l-attenzjoni tal-Kummissjoni għal xi karatteristiċi tal-każ inkwistjoni li jkunu tali li jiġġustifikaw eżami individwali. Fid-deċiżjoni kkontestata, il-Kummissjoni indikat li hija ma kienet ingħatat ebda informazzjoni li turi li, fir-rigward tar-rikorrenti, il-miżuri inkwistjoni ma kinux jikkostitwixxu għajjnuna jew kienu jikkostitwixxu għajjnuna eżistenti jew kompatibbli mas-suq komuni.

38 Fi kwalunkwe każ, la l-fatt li ppartecipat fil-proċedura formali ta' eżami previst mill-Artikolu 88(2) KE, u lanqas l-ordni ta' rkupru li jinsab fid-deċiżjoni kkontestata mhuma biżżejjed, skont il-Kummissjoni, biex jindividwalizzaw lir-rikorrenti. Fil-fatt, billi r-rikorsi pprezentati mill-benefiċjarji potenzjali ta' skema ta' għajjnuna nnotifikata mhumiex ammissibbli skont l-Artikolu 230 KE, l-istess għandu japplika għal dawk ipprezentati mill-benefiċjarji ta' skema ta' għajjnuna li ma tkunx giet innotifikata.

39 Fl-aħħar lok, il-fatt li r-rikors ipprezentat mir-rikorrenti f'dan il-każ jiġi ddikjarat inammissibbli ma jiksirx il-prinċipju ta' protezzjoni ġudizzjarja effettiva, peress li r-rimedji legali previsti mill-Artikoli 241 KE u 234 KE huma biżżejjed (sentenza tal-Qorti tal-Ġustizzja, tal-25 ta' Lulju 2002, Unión de Pequeños Agricultores vs Il-Kunsill, C-50/00 P, Ġabra p. I-6677).

40 Fir-rigward tal-*locus standi* tagħha, ir-rikorrenti tafferma, essenzjalment, li hija individwalment ikkonċernata inkwantu hija kumpannija tal-Liġi Nru 142/90, u għaldaqstant hija impriza koperta mill-iskema ta' għajjnuna kkontestata fid-deċiżjoni kkontestata.

Il-kunsiderazzjonijiet tal-Qorti tal-Prim'Istanza

41 Skont ir-raba' paragrafu tal-Artikolu 230 KE, persuna fiżika jew ġuridika tista' tippreżenta rikors kontra deċiżjoni indirizzata lil persuna oħra biss jekk l-imsemmija deċiżjoni tikkonċernaha direttament u individwalment.

42 Skont ġurisprudenza stabbilita, persuna fiżika jew ġuridika li ma tkunx id-destinatarja ta' deċiżjoni ma tistax tallega li hija kkonċernata individwalment minn din id-deċiżjoni ħlief jekk l-imsemmija deċiżjoni tolqotha minhabba ċerti kwalitajiet partikolari għaliha jew minhabba ċirkustanzi li jiddistingwuha mill-persuni l-oħra kollha, u li minhabba dan il-fatt, jindividwalizzawha bl-istess mod kif huwa individwalizzat id-destinarju tad-deċiżjoni (sentenzi tal-Qorti tal-Ġustizzja, tal-15 ta' Lulju 1963, Plaumann vs Il-Kummissjoni, 25/62, Ġabra p. 197, 223, u tat-2 ta' April 1998, Greenpeace Council *et vs* Il-Kummissjoni, C-321/95 P, Ġabra p. I-1651, punti 7 u 28).

43 B'hekk, il-Qorti tal-Ġustizzja ddecidiet li, bħala prinċipju, mhux ammissibbli li impriza tippreżenta rikors għall-annullament ta' deċiżjoni tal-Kummissjoni li tipprojbixxi skema ta' għajjnuna settorjali jekk tkun ikkonċernata minn din id-deċiżjoni

biss minhabba l-appartenenza tagħha għas-settur inkwistjoni u minhabba l-kwalità tagħha ta' benefiċjarja potenzjali tal-imsemmija skema. Fil-fatt, fir-rigward ta' rikorrent, deċiżjoni bħal din hija miżura ta' portata ġenerali li tapplika għal sitwazzjonijiet determinati ogġettivament u li tinvolvi effetti legali fil-konfront ta' kategorija ta' persuni previsti b'mod ġenerali u astratt (ara s-sentenza tal-Qorti tal-Ġustizzja, tat-2 ta' Frar 1988, *Van der Kooy et vs Il-Kummissjoni*, 67/85, 68/85 u 70/85, Ġabra p. 219, punt 15, u s-sentenza *Alzetta*, punt 36 iktar 'il fuq, punt 37, u l-ġurisprudenza ċċitata).

44 Madankollu, il-Qorti tal-Ġustizzja ddeċidiet ukoll fil-punti 34 u 35 tas-sentenza *Sardegna Lines*, punt 35 iktar 'il fuq, li, peress li l-impriza *Sardegna Lines* ma kinitx biss ikkonċernata mid-deċiżjoni inkwistjoni f'dik il-kawża inkwantu impriza tas-settur marittimu f'Sardenja, benefiċjarja potenzjali tal-iskema ta' għajjnuna għall-armaturi Sardi, iżda wkoll minhabba l-kwalità tagħha ta' benefiċjarja effettiva ta' għajjnuna individwali mogħtija taħt din l-iskema u li l-Kummissjoni kienet ordnat l-irkupru tagħha, hija kienet ikkonċernata individwalment mill-imsemmija deċiżjoni u r-rikors tagħha kontra din id-deċiżjoni kien ammissibbli (ara wkoll, f'dan is-sens, is-sentenza *Alzetta*, punt 36 iktar 'il fuq, punt 39).

45 Għaldaqstant, għandu jiġi vverifikat jekk ir-rikorrenti għandhiex il-kwalità ta' benefiċjarja effettiva ta' għajjnuna individwali mogħtija taħt skema ta' għajjnuna settorjali u li l-Kummissjoni ordnat l-irkupru tagħha (ara, f'dan is-sens, is-sentenza tal-Qorti tal-Prim'Istanza, tal-20 ta' Settembru 2007, *Salvat père & fils et vs Il-Kummissjoni*, T-136/05, Ġabra p. II-4063, punt 70).

46 F'dan ir-rigward, għandu jiġi osservat li, fl-ewwel lok, mir-risposta tar-rikorrenti għad-domandi bil-miktub magħmula mill-Qorti tal-Prim'Istanza f'dan ir-rigward jirriżulta li r-rikorrenti hija tabilhaqq benefiċjara effettiva ta' għajjnuna individwali mogħtija fil-kuntest tal-iskema ta' għajjnuna inkwistjoni. Fil-fatt ir-rikorrenti tafferma li bbenefikat mill-eżenzjoni mit-taxxa fuq il-kumpanniji għal tliet snin matul is-snin 1996 sa 1999. Din l-affermazzjoni ma gietx kontradetta mir-Repubblika Taljana.

- 47 Fit-tieni lok, mill-Artikolu 3 tad-deċiżjoni kkontestata jirriżulta li l-Kummissjoni ordnat l-irkupru tal-ġhajjnuna inkwistjoni.
- 48 Minn dak kollu li ntqal jirriżulta li r-rikorrenti hija kkonċernata individwalment mid-deċiżjoni kkontestata sa fejn din tirrigwarda l-eżenzjoni mit-taxxa fuq il-kumpanniji għal tliet snin.
- 49 Fir-rigward tal-interess dirett tar-rikorrenti, sa fejn l-Artikolu 3 tad-deċiżjoni kkontestata jobbliga lir-Repubblika Taljana tiegħu l-miżuri kollha meħtieġa sabiex titlob lill-benefiċjarji jagħtu lura l-ġhajjnuna deskritta fl-Artikolu 2 tal-imsemmija deċiżjoni li tkun ingħatatilhom b'mod illegali u sa fejn ir-rikorrenti bbenefikat minnha u għandha thallasha lura, hija għandha tiġi kkunsidrata bħala kkonċernata direttament minn din id-deċiżjoni (ara, f'dan is-sens, is-sentenza *Salvat père & fils et vs Il-Kummissjoni*, punt 45 iktar 'il fuq, punt 75).
- 50 Min-naħa l-oħra, kif jirriżulta mir-rikors promotur u mir-risposta tar-rikorrenti għad-domandi tal-Qorti tal-Prim'Istanza, hija ma bbenefikatx mis-self taċ-CDDPP matul il-perijodu kkunsidrat.
- 51 Għaldaqstant, għandu jiġi kkonstatat li r-rikorrenti ma tistax tiġi kkunsidrata individwalment ikkonċernata mid-deċiżjoni kkontestata sa fejn din tirrigwarda s-self taċ-CDDPP.
- 52 Minn dak kollu li ntqal jirriżulta li dan ir-rikors huwa ammissibbli sa fejn jirrigwarda l-parti tad-deċiżjoni kkontestata li tirrigwarda l-eżenzjoni mit-taxxa fuq il-kumpanniji għal tliet snin.

Fuq il-mertu

53 Insostenn tar-rikors tagħha, ir-rikorrenti tqajjem hames motivi, ibbażati rispettivament fuq:

- ksur tal-Artikolu 88 KE, tar-Regolament tal-Kunsill (KE) Nru 659/1999 tat-22 ta' Marzu 1999 li jstabbilixxi regoli dettaljati għall-applikazzjoni tal-Artikolu [88 KE] (ĠU Edizzjoni Speċjali bil-Malti, Kapitolu 8, Vol 1, p. 339), u tal-obbligu ta' motivazzjoni minhabba n-nuqqas ta' eżami preċiż, konkret u divrenzjat;
- ksur tal-Artikolu 87(1) KE u nuqqas ta' motivazzjoni fir-rigward tal-klassifikazzjoni tal-eżenzjoni mit-taxxa fuq il-kumpanniji għal tliet snin bħala għajjnuna mill-Istat;
- ksur tal-Artikolu 88(1) KE minhabba l-klassifikazzjoni tal-miżura inkwistjoni bħala għajjnuna ġdida u, għaldaqstant, ksur tar-Regoli tal-Proċedura u nuqqas ta' motivazzjoni;
- ksur tal-Artikolu 87(3)(ċ) KE u nuqqas ta' motivazzjoni;
- l-illegalità tal-ordni ta' rkupru u l-ksur tal-prinċipji ta' protezzjoni tal-aspettativi legittimi u ta' proporzjonalità.

Fuq l-ewwel motiv, ibbażat fuq il-ksur tal-Artikolu 88 KE, tar-Regolament Nru 659/1999 u tal-obbligu ta' motivazzjoni minhabba n-nuqqas ta' eżami preċiż, konkret u divrenzjat

L-argumenti tal-partijiet

- 54 Fil-kuntest ta' dan il-motiv, ir-rikorrenti ssostni b'mod partikolari ksur tal-Artikolu 88 KE tar-Regolament Nru 659/1999. Hija tikkunsidra li l-Kummissjoni għamlet investigazzjoni astratta u inkompleta inkwantu llimitat ruħha għal "eżami generali u astratt" tal-miżura inkwistjoni mingħajr ma għamlet evalwazzjoni konkreta tas-sitwazzjonijiet differenti. Għaldaqstant, id-deċiżjoni kkontestata mhijiex suffiċjentement motivata.
- 55 Skont ir-rikorrenti, il-miżura inkwistjoni kienet tkopri, fil-prattika, firxa ta' sitwazzjonijiet differenti ħafna kemm mill-perspettiva guridika kif ukoll minn dik fattwali u kienet tapplika għal impriżi ta' daqs differenti ħafna. Ir-rikorrenti tispeċifika li dawn l-impriżi kienu joperaw f'setturi ekonomiċi differenti, kienu sugġetti għal leġislazzjonijiet differenti u kienu kkaratterizzati minn kundizzjonijiet tas-suq differenti mill-perspettiva tal-kompetizzjoni.
- 56 Ir-rikorrenti rrikonoxxiet li l-Kummissjoni għandha s-setgħa teżamina skema ta' għajjnuna mingħajr mhija marbuta tanalizza l-għajjnuna mogħtija fil-każijiet individwali skont din l-iskema. Madankollu, ir-rikorrenti tqis li, fin-nuqqas ta' eżami iktar dettaljat, il-Kummissjoni ma setgħetx tikkonkludi li l-miżura inkwistjoni kienet tagħti "vantaġġ sinjifikattiv lill-benefiċjarji fil-konfront tal-kompetituri ta' għajnom". Sabiex miżura tiġi kklassifikata bħala għajjnuna mill-Istat, huwa indispensabbli li tintwera l-eżistenza ta' vantaġġ (sentenza tal-Qorti tal-Gustizzja, tas-17 ta' Ġunju 1999, Il-Belġju vs Il-Kummissjoni, magħrufa bħala "Maribel bis/ter", C-75/97, Ġabra p. I-3671, punt 48).

- 57 F'dan ir-rigward, ir-rikorrenti tqis li l-Kummissjoni għamlet, fir-risposta tagħha, evalwazzjoni konkreta tad-diversi setturi inkwistjoni bil-għan li tirrimedja għan-nuqqasijiet serji li jaffettwaw l-investigazzjoni tal-każ u l-motivazzjoni tad-deċiżjoni kkontestata. Din l-evalwazzjoni tardiva għandha tiġi respinta mill-Qorti tal-Prim'Instanza.
- 58 Skont ir-rikorrenti, il-Kummissjoni rrikonoxxiet l-insuffiċjenza tal-eżami tagħha. Fil-fatt, minn naħa, hija ssemmi fil-premessi 72, 85 u 126 tad-deċiżjoni kkontestata l-possibbiltà li għajjnuna individwali titqies kompatibbli mas-suq komuni, minhabba r-regola *de minimis* jew minhabba li din tinvolvi għajjnuna eżistenti jew ukoll għajjnuna meġjusa kompatibbli mas-suq komuni għal raġunijiet li huma speċifiċi għall-każ ineżami. Min-naħa l-oħra, il-Kummissjoni tafferma li l-awtoritajiet Taljani ma pprovdewx biżżejjed informazzjoni sabiex isir eżami individwali tas-sitwazzjoni tal-benefiċjarji. Ir-rikorrenti tikkonfuta din l-affermazzjoni tal-aħħar. Anki jekk din l-allegata insuffiċjenza ta' informazzjoni kellha tiġi ammessa, il-Kummissjoni kienet marbuta, skont ir-rikorrenti, tagħmel talbiet godda għal informazzjoni qabel tadotta d-deċiżjoni kkontestata, li barra minn hekk htieġet żmien twil ta' investigazzjoni, jiġifieri hames snin.
- 59 Fir-rigward ta' dan il-motiv, l-intervenjenti jadottaw il-pożizzjoni u l-argumentazzjoni tar-rikorrenti.
- 60 Fl-ewwel lok, il-Kummissjoni ssostrni li, minhabba n-natura ġenerali u astratta tal-miżuri inkwistjoni, l-eteroġenità tas-sitwazzjonijiet koperti mill-imsemmija miżuri u n-nuqqas ta' informazzjoni kompleta u affidabbli dwar il-benefiċjarji individwali, hija kellha tillimita ruħha għal eżami tal-miżuri inkwistjoni, filwaqt li thalli l-evalwazzjoni tal-każi individwali għall-fażi tal-eżekuzzjoni tad-deċiżjoni kkontestata. Fi kwalunkwe każ, bhala risposta għall-argument tar-rikorrenti fir-rigward tat-tul tal-investigazzjoni, il-Kummissjoni tikkunsidra li hija ma kellha ebda raġuni biex titlob informazzjoni addizzjonali u b'hekk ittawwal iktar il-proċedura.

Il-kunsiderazzjonijiet tal-Qorti tal-Prim'Istanza

- 61 B'mod preliminari, għandu jittfakkar li fil-każ inezami hemm inkwistjoni skema ta' għajjnuna ta' portata ġenerali u mhux għajjnuna individwali.
- 62 Issa, fil-każ ta' skema ta' għajjnuna, il-Kummissjoni tista' tillimita ruħha li teżamina l-karatteristiċi ġenerali u astratti tal-iskema inkwistjoni, mingħajr mhija marbuta teżamina kull każ partikolari ta' applikazzjoni, sabiex tivverifika jekk hemmx elementi ta' għajjnuna (ara s-sentenza tal-Qorti tal-Ġustizzja, tal-15 ta' Diċembru 2005, Unicredito Italiano, C-148/04, Ġabra p. I-11137, punt 67, u l-ġurisprudenza ċċitata).
- 63 Fil-każ inezami, għandu jiġi kkonstatat, fl-ewwel lok, li l-iskema ta' għajjnuna inkwistjoni tipprevedi kategorija speċifika ta' imprizi, jiġifieri l-kumpanniji tal-Liġi Nru 142/90. Il-fatt li tkun kumpannija bħal din huwa l-unika kundizzjoni meħtieġa sabiex tkun tista' tibbenefika minn din l-iskema.
- 64 Fit-tieni lok, għandu jiġi kkonstatat li l-applikazzjoni tal-eżenzjoni mit-taxxa fuq il-kumpanniji għal tliet snin mhijiex limitata għal servizzi partikolari. Fil-fatt, kif ir-rikorrenti ammettiet, l-imprizi koperti minn din l-iskema joperaw f'setturi ekonomiċi differenti ħafna. Issa, il-każ inezami jinvolvi skema ta' għajjnuna waħda li tkopri diversi setturi u mhux diversi skemi ta' għajjnuna kklassifikati skont l-attività jew is-suq ikkonċernat. Minħabba f'hekk, il-Kummissjoni ma kinitx marbuta tiegħu inkunsiderazzjoni kull tip ta' attività jew ta' suq sabiex tevalwa l-effetti tal-eżenzjoni mit-taxxa fuq il-kumpanniji għal tliet snin (ara, f'dan is-sens, is-sentenzi tal-Qorti tal-Ġustizzja, tal-14 ta' Ottubru 1987, Il-Ġermanja vs Il-Kummissjoni, 248/84, Ġabra p. 4013, punt 18; Maribel bis/ter, punt 56 iktar 'il fuq, punt 48, u tas-7 ta' Marzu 2002, L-Italja vs Il-Kummissjoni, C-310/99, Ġabra p. I-2289, punti 89 sa 91).

- 65 Mill-ġurisprudenza msemmija iktar 'il fuq jirriżulta wkoll li l-Kummissjoni mhijiex obligata teżamina skema ta' għajjnuna filwaqt li fl-istess hin tevalwa l-każijiet individwali ta' applikazzjoni tagħha, b'mod partikolari minhabba li obbligu bħal dan jista' jnaqqas l-effikaċja tas-setgħa tagħha ta' sħarriġ fil-qasam tal-għajjnuna mill-Istat. Għaldaqstant, il-Kummissjoni mhijiex marbuta titlob informazzjoni *ex officio* dwar każi konkreti ta' applikazzjoni tal-iskema inkwistjoni. Konsegwentement, dan l-ilment għandu jiġi miċhud.
- 66 Fl-aħħar lok, id-deċiżjoni kkontestata hija suffiċjement motivata f'dan ir-rigward. Fil-fatt jirriżulta li l-Kummissjoni enfasizzat li l-eżami tagħha kien jinvolvi biss l-iskemi ta' għajjnuna mahluqa mill-miżuri kkontestati u mhux l-għajjnuna individwali mogħtija lil impriżi differenti. Barra minn hekk, mill-kunsiderazzjonijiet preċedenti jirriżulta li l-Kummissjoni tista' tillimita ruħha għal analiżi tal-karatteristiċi ġenerali u astratti ta' skema ta' għajjnuna sabiex tevalwa jekk din l-iskema tinvolvi għajjnuna mill-Istat u jekk din l-għajjnuna tkunx kompatibbli mas-suq komuni.
- 67 Minn dan kollu premessa jirriżulta li l-ewwel motiv għandu jiġi miċhud.

Fuq it-tieni motiv, ibbażat fuq ksur tal-Artikolu 87(1) KE u nuqqas ta' motivazzjoni fir-rigward tal-klassifikazzjoni bħala għajjnuna mill-Istat tal-eżenzjoni mit-taxxa fuq il-kumpanniji għal tliet snin

L-argumenti tal-partijiet

- 68 Fil-kuntest ta' dan il-motiv, ir-rikorrenti ssostni li l-eżenzjoni mit-taxxa fuq il-kumpanniji għal tliet snin ma tikkostitwixxix għajjnuna mill-Istat fis-sens tal-Artikolu 87(1) KE u li l-Kummissjoni kisret l-obbligu ta' motivazzjoni f'dan ir-rigward.

69 Il-motiv jinqasam f'żewġ partijiet.

70 Fil-kuntest tal-ewwel parti, ir-rikorrenti tfakkar li l-kundizzjoni preliminari sabiex jiġi konkluz li skema ta' għajjnuna toħloq distorsjoni tal-kompetizzjoni fis-sens tal-Artikolu 87 KE hija li l-imprizi benefiċjarji ta' din l-iskema joperaw b'mod effettiv f'suq kompetittiv.

71 Essenzjalment, hija tissottometti li, meta l-eżenzjoni mit-taxxa fuq il-kumpanniji għal tliet snin kienet fis-seħħ, u anki wara dan, il-provvista ta' servizzi pubbliċi lokali differenti ma kinitx miftuħa għall-kompetizzjoni. Is-settur tal-bejgħ tal-enerġija elettrika, li fih kull impriza li tipproduċi l-enerġija kellha obbligu li tbiegħ lill-proprietarju tal-monopolju, ġie lliberalizzat biss fl-1999 minhabba t-traspożizzjoni tad-Direttiva 96/92/KE tal-Parlament Ewropew u tal-Kunsill tad-19 ta' Diċembru 1996 dwar ir-regoli komuni għas-suq intern tal-elettriku (ĠU Edizzjoni Speċjali bil-Malti, Kapitolu 12, Vol 2, p. 3). Id-distribuzzjoni tal-gass giet biss illiberalizzata fis-sena 2000 permezz tat-traspożizzjoni fl-Italja tad-Direttiva 98/30/KE tal-Parlament Ewropew u tal-Kunsill tat-22 ta' Ġunju 1998 li tirrigwarda regoli komuni għas-suq intern fil-gass naturali (ĠU Edizzjoni Speċjali bil-Malti, Kapitolu 12, Vol 2, p. 28). Barra minn hekk, id-distribuzzjoni tal-enerġija elettrika, is-settur tat-tishin urban kif ukoll is-suq tas-servizzi tal-ilma ġew imneħħija mill-kompetizzjoni. Għalhekk, minn dawn il-fatturi jirriżulta li s-setturi tas-servizzi pubbliċi lokali inkwistjoni ġew illiberalizzati biss wara l-perijodu ta' applikazzjoni tal-eżenzjoni mit-taxxa fuq il-kumpanniji għal tliet snin.

72 Barra minn hekk, matul il-perijodu ta' applikazzjoni tal-eżenzjoni mit-taxxa fuq il-kumpanniji għal tliet snin, il-possibiltajiet ta' kompetizzjoni għall-provvista ta' servizzi pubbliċi lokali kienu eċċezzjonali.

73 Ir-rikorrenti ssostni wkoll li l-imprizi benefiċjarji tal-eżenzjoni mit-taxxa fuq il-kumpanniji għal tliet snin setgħu jipparteċipaw biss f'okkażjonijiet rari ħafna, u qatt fis-settur tal-elettriku, f'sejhiet għal offerti għall-iżgurar tal-ġestjoni ta' servizzi lil

hinn miż-żona ġeografika ta' origini tagħhom. Fil-fatt, il-kuntratti mogħtija fis-settur tal-ilma, pereżempju, kienu ftit, b'ammonti moderati u ma kinux jinvolvu l-ġhoti tas-servizz bhala tali.

- 74 Skont ir-rikorrenti, l-eżenzjoni mit-taxxa fuq il-kumpanniji għal tliet snin ma kinitx ta' natura li toħloq distorsjoni tal-kompetizzjoni u dan għat-tliet raġunijiet segwenti: fl-ewwel lok, il-kumpanniji tal-Liġi Nru 142/90 ma kinux liberi li jiddeterminaw waħidhom il-prezzijiet skont dispożizzjonijiet legali li jirregolaw is-setturi kkonċernati; fit-tieni lok, huma ngħataw konċessjonijiet jew kuntratti ta' żmien twil li ma skadewx matul il-perijodu ta' applikazzjoni tal-eżenzjoni mit-taxxa fuq il-kumpanniji għal tliet snin; fit-tielet lok, id-dhul tagħhom kien essenzjalment intiż sabiex isaħħaħ id-dhul tal-komuni ta' riferiment u ġie mqassam lill-azzjonisti.
- 75 Għalhekk, skont ir-rikorrenti, ma jistax jiġi affermat li s-swieq ikkonċernati mill-eżenzjoni mit-taxxa fuq il-kumpanniji għal tliet snin kienu kompetittivi f'dak li jirrigwarda s-setturi li fihom hija topera.
- 76 Fil-kuntest tat-tieni parti, ir-rikorrenti ssostni, essenzjalment, li, ladarba ntwera n-nuqqas ta' kompetizzjoni fis-swieq ikkunsidrati, il-kwistjoni tal-eżistenza ta' effett fuq il-kummerċ bejn l-Istati Membri saret superfluwa.
- 77 F'dan ir-rigward, hija tikkunsidra li l-affermazzjoni tal-Kummissjoni, fil-premessa 68 tad-deċiżjoni kkontestata, li tgħid li "s-suq tal-konċessjonijiet għal 'servizzi pubbliċi lokali' huwa suq miftuħ għall-kompetizzjoni Komunitarja" hija indisputabbli u astratta.

- 78 Barra minn hekk, ir-rikorreni tqis li, fid-dawl tan-nuqqas ta' provi dwar l-ostaklu għall-kummerċ intra-Komunitarju, il-Kummissjoni naqset mill-obbligu tagħha li timmotiva b'mod eżawrjenti l-klassifikazzjoni tal-eżenzjoni mit-taxxa fuq il-kumpanniji għal tliet snin bħala għajna mill-Istat. Fid-deċizzjoni kkontestata, il-Kummissjoni pprevediet, b'mod purament astratt u ipotetiku, ir-riskju għall-kompetizzjoni li joħroġ mill-estensjoni tal-attivitajiet tal-kumpanniji tal-Liġi Nru 142/90 għal attivitajiet oħra differenti minn dawk tal-konċessjonijiet pubbliċi jew tal-vantaġġi fiskali li huma bbenefikaw minnhom, mingħajr ma għamlet verifika dwar ir-realtà tal-fatti u analizi korretta tas-setturi ekonomiċi differenti.
- 79 L-intervenjenti jadottaw il-pożizzjoni u l-argumentazzjoni tar-rikorreni.
- 80 Il-Kummissjoni tikkontesta l-argumenti kollha invokati u tikkunsidra li d-deċizzjoni kkontestata hija suffiċjentement motivata.

Il-kunsiderazzjonijiet tal-Qorti tal-Prim'Istanza

- 81 B'mod preliminari, għandu jitfakkar li l-klassifikazzjoni bħala għajna, fis-sens tal-Artikolu 87(1) KE, tirrikjedi li l-kundizzjonijiet kollha msemmijin minn din id-dispożizzjoni jkunu sodisfatti. Fl-ewwel lok, għandu jkun hemm intervent mill-Istat jew permezz ta' riżorsi tal-Istat. Fit-tieni lok, dan l-intervent għandu jkollu l-possibbiltà li jolqot il-kummerċ bejn l-Istati Membri. Fit-tielet lok, għandu jingħata vantaġġ selettiv. Fir-raba' lok, l-intervent għandu jwassal għal distorsjoni jew theddida ta' distorsjoni tal-kompetizzjoni (ara s-sentenzi tal-Qorti tal-Gustizzja, tal-24 ta' Lulju 2003, Altmark Trans u Regierungspräsidium Magdeburg, C-280/00, Ġabra p. I-7747, iktar 'il quddiem is-"sentenza Altmark", punti 74 u 75, u l-gurisprudenza ċċitata, u tat-3 ta' Marzu 2005, Heiser, C-172/03, Ġabra p. I-1627, punt 27).

- 82 Fil-każ ineżami, ir-rikorrenti ssostni li l-kundizzjonijiet tal-effett fuq il-kummerċ intra-Komunitarju u tal-effett fuq il-kompetizzjoni mhumiex sodisfatti.
- 83 Fil-kuntest tal-evalwazzjoni tagħha ta' dawn iż-żewġ kundizzjonijiet, il-Kummissjoni mhijiex marbuta li tistabbilixxi effett reali tal-għajjnuna fuq il-kummerċ bejn l-Istati Membri u distorsjoni effettiva tal-kompetizzjoni, iżda biss li teżamina jekk l-għajjnuna tistax taffettwa dan il-kummerċ u tohloq distorsjoni tal-kompetizzjoni (ara s-sentenza Unicredito Italiano, punt 62 iktar 'il fuq, punt 54, u l-ġurisprudenza ċċitata).
- 84 Għandu jitfakkar ukoll li, fil-każ ta' skema ta' għajjnuna, il-Kummissjoni tista' tillimita ruħha li teżamina l-karatteristiċi tal-iskema inkwistjoni sabiex tevalwa, fil-motivi tad-deċiżjoni tagħha jekk, minhabba regoli dettaljati li dan il-programm jipprovdi, dan tal-aħħar huwiex tali li jagħti vantaġġ essenzjalment lil impriži li jipparteċipaw fil-kummerċ bejn Stati Membri (sentenza L-Italja vs Il-Kummissjoni, punt 64 iktar 'il fuq).
- 85 Barra minn hekk, għandu jitfakkar li kull għajjnuna mogħtija lil impriża li teżercita l-attivitajiet tagħha fis-suq Komunitarju tista' tikkawża distorsjonijiet tal-kompetizzjoni u taffettwa l-kummerċ bejn l-Istati Membri (ara s-sentenza tal-Qorti tal-Prim'Istanza, tas-6 ta' Marzu 2002, Diputación Foral de Álava vs Il-Kummissjoni, T-92/00 u T-103/92, Ġabra p. II-1385, punt 72, u l-ġurisprudenza ċċitata).
- 86 Minbarra dan, ma jeżisti ebda limitu jew perċentwali li taħthom jista' jitqies li l-kummerċ bejn Stati Membri mhuiwiex affettwat. Fil-fatt, l-ammont relativament baxx ta' għajjnuna jew id-daqs relativament żgħir tal-impriża benefiċjarja ma jeskludux, *a priori*, l-eventwalità li l-kummerċ bejn l-Istati Membri jkun affettwat (sentenzi tal-Qorti tal-Ġustizzja, tal-21 ta' Marzu 1990, Il-Belġju vs Il-Kummissjoni, magħrufa bħala "Tubemeuse", C-142/87, Ġabra p. I-959, punt 43; tal-14 ta' Settembru 1994, Spanja vs Il-Kummissjoni, C-278/92 sa C-280/92, Ġabra p. I-4103, punt 42, u s-sentenza Altmark, punt 81 iktar 'il fuq, punt 81).

- 87 Barra minn hekk, il-Qorti tal-Gustizzja indikat li b'ebda mod ma kien eskluż li sussidju pubbliku mogħti lil impriza li tipprovdi biss servizzi ta' trasport lokali jew reġjonali u ma tipprovdi servizzi ta' trasport barra mill-Istat ta' oriġini tagħha jista' madankollu jkollu effett fuq il-kummerċ bejn Stati Membri fis-sens tal-Artikolu 87(1) KE. Fil-fatt, meta Stat Membru jagħti sussidju pubbliku lil impriza, il-provvista ta' servizzi ta' trasport minn din l-impriza tista' tibqa' l-istess jew tiżdied, bil-konsegwenza li l-possibbiltajiet għall-imprizi stabbiliti fi Stati Membri oħrajn li jipprovdu s-servizzi ta' trasport tagħhom fis-suq ta' dan l-Istat jonqsu (sentenza Altmark, punt 81 iktar 'il fuq, punti 77 u 78).
- 88 F'dan il-każ, fir-rigward tal-kundizzjoni li l-kompetizzjoni tkun affettwata, għandu jiġi kkonstatat li, għalkemm, ċertament, ir-rikorrenti sostniet li l-kumpanniji tal-Liġi Nru 142/90 ma kinux joperaw fi swieq kompetittivi, u dan u dan billi għamlet riferiment, b'mod partikolari, għas-setturi ta' attività tagħha, hija ma pproduċiet ebda prova valida sabiex issostni l-affermazzjoni li tgħid li s-setturi tas-servizzi pubbliċi lokali ma kinux miftuħa għall-kompetizzjoni f'dak iż-żmien. F'dan ir-rigward, għandu jitfakkar li dan il-każ jirrigwarda skema ta' għajjnuna li tkopri diversi setturi u mhux diversi skemi ta' għajjnuna li kull waħda minhom tkopri settur speċifiku.
- 89 Il-fatt li l-iskema ta' għajjnuna inkwistjoni tapplika biss għall-kumpanniji tal-Liġi Nru 142/90, indipendentement mill-attivitajiet tagħhom, u l-fatt li dawn l-imprizi joperaw effettivament f'diversi setturi tal-ekonomija, fost dawk li huma miftuħa għall-kompetizzjoni, huma biżżejjed sabiex jiġi konkluż li l-miżura inkwistjoni tista' fiha nfisha, tinfluenza l-kompetizzjoni u l-kummerċ bejn Stati Membri.
- 90 F'dan ir-rigward, għandu jingħad li, hekk kif indikat il-Kummissjoni fil-premessi 73 u 84 tad-deċiżjoni kkontestata, ċerti setturi kkonċernati, bħal dawk tal-prodotti farmaċewtiċi, tal-iskart, tal-gass, tal-elettriku u tal-ilma, kienu kkaratterizzati minn ċertu livell ta' kompetizzjoni fiż-żmien meta daħlu fis-sehħ il-miżuri inkwistjoni.

- 91 Barra minn hekk, għandu jiġi kkonstatat li, fis-setturi ta' attivit  tal-kumpanniji tal-Liġi Nru 142/90, l-imprizi jikkompetu sabiex jiksbu l-koncessjonijiet ta' servizzi pubbliċi lokali fid-diversi komuni u li s-suq tal-imsemmija koncessjonijiet huwa suq miftuħ għall-kompetizzjoni (premessi 67 u 68 tad-deċiżjoni kkontestata).
- 92 L-argument ibbażat fuq in-nuqqas ta' kompetizzjoni u b'hekk ta' effett fuq il-kummerċ bejn l-Istati minhabba li fir-realt  s-servizzi kkonċernati ngħataw direttament lill-kumpanniji tal-Liġi Nru 142/90 għandu jiġi miċhud. Minn naħa, l-għoti dirett ma jinvalidax il-konstatazzjoni magħmula fil-punti preċedenti li tgħid li s-suq inkwistjoni kien ikkaratterizzat, għall-inqas, minn ċertu livell ta' kompetizzjoni. Min-naħa l-oħra, l-argument pjuttost juri l-effetti restrittivi tal-miżuri inkwistjoni fuq il-kompetizzjoni u mhux in-nuqqas ta' kompetizzjoni fis-suq ikkonċernat. Fil-fatt, kif enfasizzat il-Kummissjoni fil-premessa 71 tad-deċiżjoni kkontestata, ma jistax jiġi eskluż li l-eżistenza nfisha tal-għajnuna favur kumpanniji tal-Liġi 142/90 hegġet lill-komuni sabiex jafdawhom direttament is-servizzi minflok ma jagħtu koncessjonijiet fil-kuntest ta' proċeduri miftuħa.
- 93 Fir-rigward preċiżament tal-kwistjoni ta' jekk il-miżuri kkonċernati holqox distorsjoni jew theddida ta' distorsjoni fil-livell ta' kompetizzjoni eżistenti fis-suq, għandu jiġi kkonstatat li l-miżuri inkwistjoni saħhew il-pożizzjoni kompetittiva tal-kumpanniji tal-Liġi Nru 142/90 fil-konfront ta' kull kumpannija Taljana jew barranija oħra attiva fis-suq ikkonċernat. Hekk kif tosserva għustament il-Kummissjoni fil-premessa 62 tad-deċiżjoni kkontestata, l-imprizi li ma għandhomx il-forma ġuridika ta' kumpannija b'kapital azzjonarju u li l-parti l-kbira tal-kapital tagħhom mhijiex miżmuma mill-awtoritajiet lokali huma żvantagġati fil-każ li jkunu jridu jipparteċipaw f'sejha għal offeriti għall-għoti ta' kuntratt għall-provvista ta' servizz partikolari f'territorju partikolari.
- 94 Barra minn hekk, l-attivitajiet tal-kumpanniji tal-Liġi Nru 142/90 mhumiex limitati għas-settur tas-servizzi pubbliċi lokali. Għalhekk, il-miżura inkwistjoni tista' tiffaċilita l-espansjoni ta' dawn il-kumpanniji fi swieq oħra miftuħa għall-kompetizzjoni, u b'hekk

toħloq effetti ta' distorsjoni anki f'setturi oħra differenti mis-servizzi pubbliċi lokali. F'dan ir-rigward, mil-Liġi Nru 142/90, kif interpretata mill-Corte suprema di cassazione (Qorti ta' kassazzjoni, l-Italja), sentenza Nru 4989, tas-6 ta' Mejju 1995, u mill-Consiglio di Stato (Kunsill tal-Istat, l-Italja), sentenza Nru 4586, tat-3 ta' Settembru 2001, jirriżulta li l-kumpanniji tal-Liġi Nru 142/90 għandhom il-possibbiltà jaġixxu f'territorji oħra kemm fl-Italja kif ukoll barra mill-Italja u f'oqsma differenti minn dawk tas-servizzi pubbliċi previsti fl-istatuti tagħhom, ħlief jekk dan inaqqsilhom ir-rizorsi u l-mezzi b'mod sinjifikattiv u jkun ta' natura li joħloq preġudizzju għall-awtorità ta' riferiment.

- 95 Minn dak li ntqal jirriżulta li l-mizura kkonċernata toħloq distorsjoni jew theddida ta' distorsjoni tal-kompetizzjoni fis-sens tal-Artikolu 87(1) KE.
- 96 Fir-rigward tal-kundizzjoni li l-kummerċ bejn l-Istati jkun affettwat, għandu jifakkar, qabel kollox, li l-fatt li l-kumpanniji tal-Liġi Nru 142/90 joperaw waħedhom fis-suq nazzjonali tagħhom jew fit-territorju tal-orijini tagħhom mhux determinanti. Fil-fatt, il-kummerċ bejn l-Istati huwa affettwat mill-mizura kkonċernata meta jitnaqqsu l-opportunitajiet tal-imprizi stabbiliti fi Stati Membri oħrajn sabiex jipprovdu s-servizzi tagħhom fis-suq Taljan (ara l-punt 87 iktar 'il fuq).
- 97 Għalhekk, il-Kummissjoni għustament ikkonstatat fil-premessa 70 tad-deċiżjoni kkontestata li l-mizura kkonċernata setgħet toħloq ostaklu għall-imprizi barranin xtaqu jistabbilixxu ruħhom fl-Italja jew joffru s-servizzi tagħhom hemmhekk u għaldaqstant kienet taffettwa l-kummerċ intra-Komunitarju fis-sens tal-Artikolu 87 (1) KE.
- 98 Fil-fatt, minn naħa, il-mizura inkwistjoni tippreġudika lill-imprizi barranin li jressqu offerti għal konċessjonijiet lokali ta' servizzi pubbliċi fl-Italja peress li l-imprizi pubbliċi

li jibbenefikaw mill-iskema inkwistjoni jistgħu joffru prezzijiet iktar kompetittivi mill-kompetituri nazzjonali jew Komunitarji tagħhom, li ma jibbenefikawx minnha. Minnaħa l-oħra, il-miżura kkonċernata tirrendi inqas attraenti għall-impriżi ta' Stati Membri oħrajn l-investment fis-settur tas-servizzi pubbliċi lokali fl-Italja (pereżempju, permezz tal-akkwist tal-maġġoranza tal-azzjonijiet), peress li l-impriżi mixtrija ma jkunux intitolati għall-għajjnuna (jew jistgħu jitilfuha) minħabba n-natura tal-azzjonisti l-ġodda tagħhom (ara l-premessa 69 tad-deċiżjoni kkontestata).

⁹⁹ Mill-premessa jirriżulta li l-Kummissjoni ma wettqitx żball meta qieset li l-kundizzjonijiet marbuta mal-effett fuq il-kummerċ bejn l-Istati Membri u mad-distorsjoni tal-kompetizzjoni kienu sodisfatti f'dan il-każ.

¹⁰⁰ Għal dak li jikkonċerna l-allegat nuqqas ta' motivazzjoni tad-deċiżjoni kkontestata fir-rigward ta' dawn iż-żewġ kundizzjonijiet, għandu jitfakkar li l-Kummissjoni spjegat fil-qosor iżda b'mod ċar, fil-premessi 62 sa 64, 69, 73 u 74 rispettivament tad-deċiżjoni kkontestata, ir-raġunijiet għalfejn hija tqis li l-eżenzjoni mit-taxxa fuq il-kumpanniji għal tliet snin kienet tali li tikkawża distorsjoni tal-kompetizzjoni u taffettwa l-kummerċ bejn l-Istati Membri. Barra minn hekk, kif diġà ġie osservat, il-Kummissjoni mhijiex marbuta turi l-effetti reali tal-għajjnuna diġà mogħtija (sentenza tal-Qorti tal-Ġustizzja, tal-14 ta' Frar 1990, *Francia vs Il-Kummissjoni*, C-301/87, *Gabra* p. I-307, punt 33).

¹⁰¹ Minn dan kollu premessa jirriżulta li t-tieni motiv għandu jigi miċhud.

Fuq it-tielet motiv, ibbażat fuq ksur tal-Artikolu 88(1) KE minhabba l-klassifikazzjoni tal-miżuri inkwistjoni bhala għajjnuna ġdida u, għaldaqstant, ksur tar-regoli tal-proċedura u nuqqas ta' motivazzjoni

L-argumenti tal-partijiet

- 102 Fil-kuntest ta' dan il-motiv, ir-rikorrenti ssostni, sussidjarjament, li l-miżura inkwistjoni hija għajjnuna eżistenti u li, għaldaqstant, il-Kummissjoni kisret l-Artikolu 88 KE u l-Artikolu 1(b)(i) u (v) tar-Regolament Nru 659/1999. Hija tinvoka wkoll nuqqas ta' motivazzjoni tad-deċiżjoni kkontestata f'dan ir-rigward.
- 103 Il-motiv jinqasam f'żewġ partijiet.
- 104 Fil-kuntest tal-ewwel parti, ir-rikorrenti tqis li l-każ jinvolvi għajjnuna eżistenti fis-sens tal-Artikolu 1(b)(v) tar-Regolament Nru 659/1999, peress li s-swieg ikkonċernati kienu magħluqa għall-kompetizzjoni matul il-perijodu ta' riferiment. Fil-fatt, il-kumpanniji tal-Liġi Nru 142/90 setgħu joperaw biss fit-territorju li jappartjenu għalih u b'sistema ta' esklużività. Għalhekk, il-miżura inkwistjoni saret fi kwalunkwe każ għajjnuna mill-Istat wara l-allegat ftuħ għall-kompetizzjoni tas-setturi kkonċernati, l-iktar kmieni.
- 105 Fil-kuntest tat-tieni parti, ibbażata fuq l-Artikolu 1(b), (i) tar-Regolament Nru 659/1999, ir-rikorrenti ssostni li l-provvista taht sistema ta' monopolju ta' servizzi ta' interess pubbliku mill-komuni u mill-impriżi municiġpali ġiet eżentata mit-taxxi sa mill-bidu tal-aħħar sekl.

- 106 Skont ir-rikorrenti, kien hemm kontinwità bejn, minn naħa, is-sistema fiskali li minnha kienu jibbenefikaw il-komuni u l-imprizi municipali fuq il-baži tal-attivitajiet ta' operazzjoni ta' servizzi pubbliċi lokali u, min-naħa l-oħra, l-eżenzjoni mit-taxxa fuq il-kumpanniji tal-Liġi Nru 142/90 għal tliet snin. Fil-fatt, l-imprizi municipali u l-kumpanniji tal-Liġi Nru 142/90 kienu essenzjalment jikkostitwixxu l-istess entità.
- 107 Għalhekk il-Kummissjoni ma ssodisfatx l-obbligu li turi li l-miżura ġdida affettwat is-
 “sistema inizjali fis-sustanza tagħha”, u dan jikkostitwixxi kundizzjoni fundamentali sabiex għajjnuna eżistenti tkun tista' tiġi kklassifikata bħala għajjnuna ġdida fis-sens tas-sentenza tal-Qorti tal-Prim'Istanza, tat-30 ta' April 2002, *Government of Gibraltar vs Il-Kummissjoni* (T-195/01 u T-207/01, Ġabra p. II-2309). Il-vantaġġi fiskali inkwistjoni ma ġewx mibdula u l-kategorija ta' benefiċjarji ma ġietx estiza.
- 108 Id-distinzjoni temporali li l-Kummissjoni introduċiet bejn is-sistema ta' imprizi municipali u dik tal-kumpanniji tal-Liġi Nru 142/90 ma tistax tiġi aċċettata, peress li l-imprizi municipali komplew jibbenefikaw mis-sistema fiskali antika sa meta saret it-trasformazzjoni tagħhom f'kumpanniji tal-Liġi Nru 142/90, li seħhet biss meta s-sistema fiskali ġdida ġiet implementata. Għalhekk, il-kumpanniji tal-Liġi Nru 142/90 ma ġew qatt sugġetti għat-taxxa fuq id-dhul bejn l-1990 u l-1993.
- 109 Ir-rikorrenti tikkunsidra li r-raġonament tal-Kummissjoni huwa kontradittorju inkwantu fl-ewwel lok hija taċċetta l-eżistenza ta' identikità ekonomika u materjali bejn il-kumpanniji tal-Liġi Nru 142/90 u l-imprizi municipali antiki għall-finijiet tal-eżenzjoni mit-taxxi fuq it-trasferimenti, imbagħad hija tinjora din l-identikità fl-analizi tal-eżenzjoni mit-taxxa fuq il-kumpanniji għal tliet snin.
- 110 Skont ir-rikorrenti, la l-kliem tal-Artikolu 22(3) tal-Liġi Nru 142/90 u lanqas il-ġurisprudenza nazzjonali ċċitata mill-Kummissjoni ma jsostnu l-idea li għandu jsir divrenzjar bejn il-kumpanniji tal-Liġi Nru 142/90 u l-imprizi municipali jew speċjali fir-rigward tal-kamp materjali u territorjali tagħhom.

111 L-intervenjenti jadottaw il-pożizzjoni u l-argumentazzjoni tar-rikorrenti.

112 Il-Kummissjoni tqis li dan il-motiv għandu jiġi miċċud.

Il-kunsiderazzjonijiet tal-Qorti tal-Prim'Istanza

113 Fis-sentenza tagħha, tad-9 ta' Awwissu 1994, *Namur-Les assurances du crédit* (C-44/93, *Gabra p. I-3829*), il-Qorti tal-Gustizzja ddecidiet li kemm mill-kontenut kif ukoll mill-għanijiet tad-dispożizzjonijiet tal-Artikolu 88 KE jirriżulta li għandha titqies bħala għajnuna eżistenti fis-sens tal-Artikolu 88(1) KE l-għajnuna li kienet teżisti qabel id-data tad-dhul fis-seħh tat-Trattat KE u dik li setgħet tiġi eżegwita legalment taht il-kundizzjonijiet previsti mill-Artikolu 88(3) KE, inklużi dawk li jirriżultaw mill-interpretazzjoni ta' dan l-artikolu mogħtija mill-Qorti tal-Gustizzja fis-sentenza, tal-11 ta' Dicembru 1973, *Lorenz* (120/73, *Gabra p. 1471*, punti 4 sa 6), filwaqt li għandhom jiġu kkunsidrati bħala għajnuna ġdida sugġetti għall-obbligu ta' notifika previst minn din id-dispożizzjoni tal-aħħar il-mizuri intiżi sabiex jstabbilixxu jew ibiddu għajnuna. It-tibdil jista' jirrigwarda għajnuna eżistenti, jew proġetti inizjali nnotifikati lill-Kummissjoni.

114 Fir-rigward tal-għajnuna eżistenti, l-Artikolu 1(b) tar-Regolament Nru 659/1999 irriproduċa u applika r-regoli stabbiliti mill-ġurisprudenza.

115 Skont din id-dispożizzjoni, dawn li ġejjin jikkostitwixxu għajnuna eżistenti:

i) kull għajnuna li eżistiet qabel id-dhul fis-seħh tat-Trattat KE fl-Istat Membru kkonċernat;

- ii) kull għajnuna awtorizzata, jiġifieri l-iskemi ta' għajnuna u l-għajnuna individwali li kienu awtorizzati mill-Kummissjoni jew mill-Kunsill;

- iii) kull għajnuna kkunsidrata awtorizzata meta l-Kummissjoni tonqos li tadotta deċiżjoni f'terminu ta' xahrejn, li bħala prinċipju jiddekorri mill-għurnata wara dik meta hija tircievi n-notifika kompleta tagħha, u li hija għandha sabiex twettaq eżami preliminari;

- iv) kull għajnuna li t-terminu ta' preskrizzjoni ta' għaxar snin għall-irkupru tagħha skada;

- v) kull għajnuna kkunsidrata bħala għajnuna eżistenti minhabba li jista' jiġi stabbilit li meta dahlet fis-seħh hija ma kinitx tikkostitwixxi għajnuna, iżda li sussegwentement saret għajnuna minhabba l-evoluzzjoni tas-suq komuni u mingħajr ma giet mibdula mill-Istat Membru. Il-mizuri li jsiru għajnuna wara l-liberalizzazzjoni ta' attività mid-dritt Komunitarju ma għandhomx ikunu kkunsidrati li huma għajnuna eżistenti wara d-data ffissata għal-liberalizzazzjoni.

¹¹⁶ Imbagħad, skont l-Artikoli 1(ċ) tal-imsemmi regolament, kull tibdil ta' għajnuna eżistenti għandu jiġi kkunsidrat bħala għajnuna ġdida.

¹¹⁷ Essenzjalment, il-mizuri li jistabbilixxu għajnuna jew li jibdlu għajnuna eżistenti jikkostitwixxu għajnuna ġdida. B'mod partikolari, meta t-tibdil jaffettwa l-essenza nfisha tal-iskema inizjali, din l-iskema tinsab mibdula fi skema ta' għajnuna ġdida. Madankollu, ma jistax ikun hemm tali bidla essenzjali meta l-element il-ġdid jista'

kjarament jinfired mill-iskema inizjali (sentenza Government of Gibraltar, punt 107 iktar 'il fuq, punti 109 sa 111).

- 118 F'dan il-każ, huwa paċifiku li l-eżenzjoni mit-taxxa fuq il-kumpanniji għal tliet snin ma taqax taht it-tieni, it-tielet u r-raba' sitwazzjonijiet koperti mill-Artikolu 1(b) tar-Regolament Nru 659/1999 li jippermettu li miżura ta' għajjnuna tiġi kkunsidrata bħala eżistenti. Barra minn hekk, dawn ma ġewx invokati mir-rikorrenti.
- 119 Il-Qorti tal-Prim'Istanza tqis li huwa xieraq li l-ewwel tiġi eżaminata it-tieni parti ta' dan il-motiv.
- 120 Għal dak li jikkonċerna l-ewwel waħda mis-sitwazzjonijiet koperti mill-Artikolu 1(b) tar-Regolament Nru 659/1999, qabel kollox għandu jiġi kkonstatat li l-eżenzjoni mit-taxxa fuq il-kumpanniji għal tliet snin ġiet stabbilita mid-Digriet leġiżlattiv Nru 331/93 u mil-Liġi Nru 549/95. Fl-1990, filwaqt li l-Liġi Nru 142/90 irriformat l-istrumenti ta' organizzazzjoni legali li l-komuni kellhom għad-dispożizzjoni tagħhom sabiex jamministraw is-servizzi pubbliċi lokali, fosthom il-possibbiltà li jstabbilixxu kumpanniji b'responsabbiltà limitata b'kapital, fil-parti l-kbira, pubbliku, ma kienet ġiet prevista ebda eżenzjoni mit-taxxa fuq id-dhul għal dawn il-kumpanniji.
- 121 Fil-fatt, kull kumpannija tal-Liġi Nru 142/90 stabbilita bejn l-1990 u d-dhul fis-sehħ fit-30 ta' Awwissu 1993 tal-Artikolu 66 tad-Digriet leġiżlattiv Nru 331/93 kienet suġġetta għat-taxxa fuq id-dhul.
- 122 Konsegwentement, kif sostniet għastment il-Kummissjoni fil-premessa 91 tad-deċiżjoni kkontestata, sabiex is-sistema fiskali applikabbli għall-awtoritajiet lokali tiġi estiża għall-kumpanniji tal-Liġi Nru 142/90, il-leġiżlatur Taljan kellu jadotta liġi ġdida għexur ta' snin wara d-dhul fis-sehħ tat-Trattat KE.

- 123 Barra minn hekk, anki jekk jingħad li l-eżenzjoni mit-taxxi għall-imprizi municiċipali għiet introdotta qabel id-dhul fis-seħħ tat-Trattat KE u baqgħet fis-seħħ sal-1995, jibqa' l-fatt li l-kumpanniji tal-Liġi Nru 142/90 huma essenzjalment distinti mill-imprizi municiċipali. L-estensjoni tal-vantaġġi fiskali eżistenti għall-imprizi municiċipali u speċjali għal kategorija ġdida ta' benefiċjarji, bħal dik tal-kumpanniji tal-Liġi Nru 142/90, tikkostitwixxi bidla li tista' tinfired mill-iskema inizjali. Fil-fatt, hekk kif huwa indikat fis-sentenza tal-Consiglio di Stato Nru 4586, tat-3 ta' Settembru 2001, jeżistu differenzi legali bejn il-kumpanniji tal-Liġi Nru 142/90 u l-imprizi municiċipali b'mod partikolari minħabba li dawk imsemmijin l-ewwel mhumiex suġġetti għal-limitu territorjali strett impost fuq dawk imsemmijin l-aħħar u li l-kampijiet ta' attività ta' dawk imsemmijin l-ewwel huma hafna iktar estenzi. B'hekk, kif diġà gie enfasizzat fil-punt 94 iktar 'il fuq, il-kumpanniji tal-Liġi Nru 142/90 għandhom il-possibbiltà li jaġixxu barra mit-territorju ta' riferiment kemm fl-Italja kif ukoll f'pajjiżi oħrajn u f'oqsma differenti minn dak tas-servizz pubbliku previst fl-istatut tagħhom, hliet jekk dan inaqqsilhom b'mod kunsiderevoli rizorsi u mezzi u jekk ikun tali li jippreġudika lill-awtorità ta' riferiment.
- 124 Konsegwentement, kif tispjega l-Kummissjoni fil-premessa 92 tad-deċiżjoni kkontestata, għalkemm il-kumpanniji tal-Liġi Nru 142/90 dahlu fid-drittijiet u l-obbligi tal-imprizi municiċipali, il-leġizlazzjoni li tiddetermina l-kampijiet ta' attività materjali u geografika tagħhom inbidlet b'mod kunsiderevoli.
- 125 Għaldaqstant, għandu jiġi konkluż li l-eżenzjoni mit-taxxa fuq il-kumpanniji għal tliet snin, introdotta mid-dispożizzjonijiet tal-Artikolu 3(70) tal-Liġi Nru 549/95 flimkien ma' dawk tal-Artikolu 66(14) tad-Digriet leġizlattiv Nru 331/93 ma taqax taħt l-Artikolu 1(b)(i) tar-Regolament Nru 659/1999.
- 126 Għal dak li jikkonċerna l-ewwel parti ta' dan il-motiv, ibbażata fuq l-Artikolu 1(b)(v) tar-Regolament Nru 659/1999, għandu jiġi osservat li din id-dispożizzjoni tista' tapplika biss għal miżuri li ma kinux jikkostitwixxu għajjnuna meta dahlu fis-seħħ. F'dan ir-rigward, biżżejjed jiġi kkonstatat, kif tispjega l-Kummissjoni fil-premessi 83 sa 85 tad-deċiżjoni kkontestata, li l-miżura inkwistjoni għiet stabbilita f'mument meta s-swieq kienu, fi kwalunkwe każ, għalkemm x'aktarx f'livelli differenti, miftuħin għall-

kompetizzjoni. Għaldaqstant, għandu jiġi kkunsidrat li l-eżenzjoni mit-taxxa fuq il-kumpanniji għal tliet snin ma taqax taħt l-Artikolu 1(b)(v) tar-Regolament Nru 659/1999.

127 Din il-konkluzjoni mhijiex affettwata mill-affermazzjoni tar-rikorrenti li tgħid li l-produzzjoni tal-enerġija għet illiberalizzata biss fl-1999. Fil-fatt, għandu jittfakkar li l-kaz ineżami jinvolvi skema ta' għajjnuna li tipprevedi kategorija speċifika ta' imprizi li tkopri diversi setturi. Minhabba f'hekk, ma għandux ikun mistenni mill-Kummissjoni li tagħmel eżami skont is-settur. Dan ma jeskludix il-possibbiltà li ċerti każijiet partikolari jkunu kkunsidrati bħala għajjnuna eżistenti. Huwa għalhekk li l-Kummissjoni ħadet inkunsiderazzjoni din il-possibbiltà fid-deċiżjoni kkontestata (premissa 85 tad-deċiżjoni kkontestata).

128 Għal din ir-raġuni, ma jistax jiġi konkluz li hemm nuqqas ta' motivazzjoni.

129 Fl-aħħar nett, fir-rigward tal-allegata kontradizzjoni bejn l-eżami tal-eżenzjoni mit-taxxi fuq it-trasferimenti u dak dwar l-eżenzjoni mit-taxxa fuq il-kumpanniji għal tliet snin skont jekk l-imprizi municiċipali u l-kumpanniji tal-Liġi Nru 142/90 humiex ikkunsidrati jew le bħala entitajiet ekonomikament u sostanzjalment distinti, għandu jiġi osservat li, fid-deċiżjoni kkontestata, il-Kummissjoni, billi bbażat ruħha fuq l-informazzjoni mogħtija mill-Gvern Taljan, indikat li hija kienet ikkunsidrat li l-ewwel eżenzjoni kienet iġġustifikata min-natura u l-istruttura ġenerali tas-sistema kkonċernata. Mingħajr mhuwa neċessarju li tittiehed deċiżjoni dwar il-mertu ta' din l-evalwazzjoni, għandu jiġi osservat li l-fatt li l-Kummissjoni setgħet possibbilment wettqet żball fir-rigward tal-eżenzjoni mit-taxxi fuq it-trasferimenti ma jimplikax li għandha tiġi annullata parti oħra tad-deċiżjoni kkontestata.

130 Fid-dawl tal-premess, hemm lok li t-tielet motiv jiġi miċhud.

Fuq ir-raba' motiv, ibbażat fuq ksur tal-Artikolu 87(3)(ċ) KE u nuqqas ta' motivazzjoni

L-argumenti tal-partijiet

- 131 Fil-kuntest ta' dan il-motiv, ir-rikorrenti ssostni li l-Kummissjoni wettqet żball inkwantu eskcludiet li l-miżura inkwistjoni kienet għajnuna mill-Istat kompatibbli mas-suq komuni skont l-Artikolu 87(3)(ċ) KE. Skont ir-rikorrenti, il-kompatibbiltà tal-miżura inkwistjoni mas-suq komuni skont din id-dispożizzjoni tohroġ mill-fatt li din ippermettiet ir-ristrutturar tal-impriżi municipali u l-bidla għal suq kompetittiv. Għalhekk, fid-deċizzjoni kkontestata, il-Kummissjoni evalwat b'mod żbaljat il-każ inezami.
- 132 Barra minn hekk, l-analiżi magħmula mill-Kummissjoni fid-deċizzjoni kkontestata hija kontradittorja inkwantu din ma qisix rilevanti d-deċiżjonijiet preċedenti li għalihom sar riferiment mill-impriżi li intervenew fil-proċedura amministrattiva, bħad-deċiżjoni tal-Kummissjoni, tal-10 ta' Novembru 1999, fir-rigward ta' dispożizzjonijiet tranżitorji intiżi biex jeliminaw l-eżenzjoni mit-taxxa fuq il-kumpanniji għall-impriżi municipali ta' trasport (ĠU C 379, p. 11), u d-Deciżjoni 2000/410/KE, tat-22 ta' Diċembru 1999, dwar l-iskema ta' għajnuna li Franza bihsiebha tapplika favur is-settur Franciż tal-portijiet (ĠU 2000, L 155, p. 52). Bħal fil-każ inezami, il-miżuri fiskali inkwistjoni f'dawn iż-żewġ deciżjonijiet kienu intiżi sabiex jiżguraw it-tranżizzjoni ta' sistema ta' monopolju għal sistema liberalizzata.
- 133 Ir-rikorrenti ssostni li, mingħajr l-adozzjoni tal-miżura inkwistjoni, it-trasformazzjoni ta' impriżi municipali f'kumpanniji b'kapital azzjonarju ma kinitx issir. Din il-miżura kienet indispensabbli sabiex tiffavorixxi l-ftuħ tas-servizzi pubbliċi lokali għall-kompetizzjoni, billi ggarantixxiet it-trasparenza fir-relazzjonijiet finanzjarji bejn l-awtoritajiet pubbliċi u l-fornituri tas-servizzi. Il-miżura inkwistjoni rrispondiet għar-rekwizit fundamentali li jiġi żgurat perijodu ta' tranżizzjoni għar-ristrutturar ta' dawn l-impriżi, mingħajr madankollu ma holqot periklu għall-kontinwità tal-eżekuzzjoni tas-servizz pubbliku. F'dan ir-rigward, ir-rikorrenti tqajjem ukoll nuqqas ta' motivazzjoni.

134 L-intervenjenti jadottaw il-pożizzjoni u l-argumentazzjoni tar-rikorrenti.

135 Il-Kummissjoni tikkunsidra li dan il-motiv huwa irrilevanti. Fil-fatt, il-miżura inkwistjoni ġiet iddikjarata inkompatibbli mas-suq komuni, peress li din tikser l-Artikolu 43 KE, u dan ma ġiex ikkontestat mir-rikorrenti. Sussidjarjament, il-Kummissjoni tikkontesta l-fondatezza ta' dan il-motiv.

Il-kunsiderazzjonijiet tal-Qorti tal-Prim'Istanza

136 Fl-ewwel lok, għandu jitfakkar li l-Kummissjoni għandha setgħa diskrezzjonali wiesgħa fil-qasam tal-Artikolu 87(3) KE (sentenza tal-Qorti tal-Ġustizzja, tal-24 ta' Frar 1987, Deufil vs Il-Kummissjoni, 310/85, Ġabra p. 901, punt 18). L-istharrig eżercitat mill-qorti Komunitarja għandu għalhekk ikun limitat għall-verifika tal-osservanza tar-regoli ta' procedura u tal-obbligu ta' motivazzjoni, kif ukoll tal-eżattezza materjali tal-fatti, tan-nuqqas ta' żball manifest ta' evalwazzjoni u ta' abbuż ta' poter.

137 Fit-tieni lok, skont ġurisprudenza stabbilita, sabiex tkun iddikjarata kompatibbli mas-suq komuni skont l-Artikolu 87(3)(ċ) KE, l-għajjnuna lil impriži li jinsabu f'diffikultà għandha tkun marbuta ma' pjan ta' ristrutturar koerenti li għandu jiġi pprezentat lill-Kummissjoni flimkien mal-ispjegazzjonijiet kollha meħtieġa (sentenza tal-Qorti tal-Ġustizzja, tat-22 ta' Marzu 2001, Franza vs Il-Kummissjoni, C-17/99, Ġabra p. I-2481, punt 45).

138 F'dan il-każ, fir-rigward tal-motivazzjoni tad-deċiżjoni kkontestata, jirriżulta minnha li l-Kummissjoni vverifikat, abbażi tal-Artikolu 87(3)(ċ) KE, jekk l-għajjnuna setgħetx tiġi kkunsidrata kompatibbli mas-suq komuni, l-ewwel nett, fid-dawl tal-Linji Gwida Komunitarji dwar għajjnuna ta' [mil]l-Istat biex jiġu salvati u ristrutturati ditti [imprizi] f'diffikultà (ĠU 1999, C 288, p. 2) u, it-tieni nett, indipendentement mill-imsemmija

linji gwida. F'dan ir-rigward, hija esponiet ir-raġunijiet għalfejn hija kienet waslet għal konkluzjoni negattiva (premessi 97 *et seq* tad-deċiżjoni kkontestata).

- 139 Imbagħad, jirriżulta b'mod ċar mill-proċess li l-kundizzjonijiet mehtieġa sabiex l-eżenzjoni mit-taxxa fuq il-kumpanniji għal tliet snin taqa' taht id-deroga prevista mill-Artikolu 87(3)(ċ) KE, ma kinux sodisfatti. L-eżenzjoni mit-taxxa fuq il-kumpanniji ma kinitx intiża sabiex il-benefiċjarji jkunu jistgħu jerggħu jibdew jagħmlu profitt u ma kinitx irriżervata għal impriżi li kienu jinsabu f'diffikultà. Anki jekk jitqies li dan kien il-każ, ma ġie pprezentat ebda pjan ta' ristrutturar jew miżura intiża biex tikkumpensa d-distorsjonijiet tal-kompetizzjoni inerenti fl-għoti tal-għajjnuna inkwistjoni. Skont il-ġurisprudenza, sabiex tkun iddikjarata kompatibbli mas-suq komuni skont l-Artikolu 87(3)(ċ) KE, l-għajjnuna lil impriżi li jinsabu f'diffikultà għandha tkun marbuta ma' pjan ta' ristrutturar koerenti li għandu jiġi pprezentat lill-Kummissjoni flimkien mal-ispjegazzjonijiet kollha mehtieġa (sentenza tal-Qorti tal-Ġustizzja, tat-22 ta' Marzu 2001, *Franza vs Il-Kummissjoni*, C-17/99, *Ġabra p. I-2481*, punt 45).
- 140 Għal dak li jikkonċerna l-argument li jgħid li l-miżura inkwistjoni ffaċilitat il-bidla ta' ekonomija tas-suq ikkaratterizzata minn monopolju f'dik ta' suq kompetittiv, għandu jiġi osservat li r-rikorrenti ma turix kif il-miżura inkwistjoni wasslet għal kompetizzjoni iktar intensiva. Fil-fatt, kif diġà ġie osservat, is-swieq ikkonċernati kienu diġà kkaratterizzati minn ċertu livell ta' kompetizzjoni u, b'hekk, il-miżura inkwistjoni setgħet tfixxkel il-kompetizzjoni.
- 141 Għal dak li jikkonċerna l-allegata kontradizzjoni bejn l-approċċ segwit fil-każ inezami u dak segwit f'deċiżjonijiet oħrajn tal-Kummissjoni, għandu jiġi osservat li miż-żewġ deċiżjonijiet li tagħmel riferiment għalihom ir-rikorrenti jirriżulta li s-sitwazzjonijiet inkwistjoni mhumiex paragonabbli mal-każ inezami. Fir-rigward tad-deċiżjoni tal-10 ta' Novembru 1999, hekk kif sostniet għustament il-Kummissjoni, il-benefiċjarji tal-eżenzjoni fiskali fl-imsemmija kawża ġew ipprojbti milli jipparteċipaw f'sejhiet għal offerti barra mit-territorju ta' riferiment tagħhom sakemm is-swieq domestiċi tagħhom jinfethu. Fir-rigward tad-deċiżjoni 2000/410, l-għoti tal-għajjnuna inkwistjoni f'dan il-każ kien sugġett għat-twettiq ta' investimenti sabiex jiġi ttrasferit u ssostitwit it-tagħmir eżistenti.

142 Għaldaqstant, ir-raba' motiv għandu jiġi miċhud.

Fuq il-ħames motiv, ibbażat fuq l-illegalità tal-ordni ta' rkupru u l-ksur tal-prinċipji ta' protezzjoni tal-aspettattivi leġittimi u ta' proporzjonalità

143 Fil-kuntest ta' dan il-motiv, ir-rikorrenti tinvoka l-illegalità tal-ordni indirizzat lir-Repubblika Taljana sabiex tirkupra mingħand il-benefiċjarji l-ghajjnuna mogħtija skont skemi ddikjarati inkompatibbli mas-suq komuni kif ukoll il-ksur tal-prinċipji ta' protezzjoni tal-aspettattivi leġittimi u ta' proporzjonalità. Dan il-motiv jinqasam f'żewġ partijiet.

L-argumenti tal-partijiet

— Fuq l-ewwel parti, ibbażata fuq l-illegalità tal-ordni ta' rkupru fid-dawl tal-evalwazzjoni astratta tal-mizura inkwistjoni

144 Skont ir-rikorrenti, l-Artikolu 3 tad-deċiżjoni kkontestata jordna lir-Repubblika Taljana sabiex tirkupra l-ghajjnuna kollha li l-kumpanniji tal-Liġi Nru 142/90 ibbenefikaw minnha, minkejja li l-Kummissjoni rrikonoxxiet il-possibbiltà li ċerta għajjnuna, mingħajr ma identifikat liema, mhijiex inkompatibbli mas-suq komuni. Skont ir-rikorrenti, ir-Repubblika Taljana hija għalhekk obbligata tagħmel analiżi fattwali kumplessa hafna, li s-setgħa diskrezzjonali involuta fiha teċċedi sewwa l-kompetenzi tagħha, u tkun qed tirkupra li tagħmel irkupru ta' mizuri li ma jikkostitwixxux għajjnuna, jew li jikkostitwixxu għajjnuna eżistenti, jew ukoll għajjnuna li tista' tkun kompatibbli jew li tista' tiġi ddikjarata kompatibbli f'deċiżjoni ulterjuri tal-Kummissjoni.

145 Skont ir-rikorrenti, fid-dawl tan-nuqqas ta' qafas proċedurali tal-ordni ta' rkupru tal-Kummissjoni, din tal-aħħar għandha jew teżamina hija stess b'mod dettaljat il-kazijiet differenti li fir-rigward tagħhom l-ordni ta' rkupru jista' effettivament jinħareġ, jew tillimita ruħha għal evalwazzjoni tal-iskema b'mod astratt. F'dan il-kaz tal-aħħar, hija għandha tirrinunzja li tordna l-irkupru tal-għajnuna mogħtija.

146 Ir-rikorrenti tirrileva li hemm kontradizzjoni fl-argumenti tal-Kummissjoni bejn il-possibbiltà tal-awtoritajiet nazzjonali li jikkunsidraw għajnuna individwali bħala kompatibbli mas-suq komuni (premissa 126 tad-deċiżjoni kkontestata) u l-affermazzjoni tal-kompetenza esklużiva tal-Kummissjoni sabiex tevalwa l-kompatibbiltà tal-għajnuna mill-Istat mas-suq komuni.

147 Hija ma tikkontestax ir-riferiment għas-sentenza L-Italja vs Il-Kummissjoni, punt 64 iktar 'il fuq, iżda ssostni li għandu jiġi ddeterminat il-mument meta għandha ssir l-analiżi konkreta tal-kazijiet individwali: dan il-mument għandu jkun dak tal-adozzjoni tad-deċiżjoni mill-Kummissjoni.

148 Ir-rikorrenti tallega wkoll li l-gurisprudenza ċċitata mill-Kummissjoni hija marbuta biss ma' kazijiet fejn kien impossibbli, b'mod kuntrarju għall-kaz ineżami, li ssir distinzjoni tal-għajnuna kkontestata skont id-diversi sitwazzjonijiet individwali tal-benefiċjarji. B'dan il-mod, il-Qorti tal-Gustizzja ssanzjonat b'mod esplicitu lill-Kummissjoni f'żewġ sentenzi minhabba li ma ddivrenzjatz l-għajnuna eżaminata fid-dawl tal-elementi ta' fatt (sentenzi tas-26 ta' Settembru 2002, Spanja vs Il-Kummissjoni, C-351/98, Ġabra p. I-8031, u tat-13 ta' Frar 2003, Spanja vs Il-Kummissjoni, C-409/00, Ġabra p. I-1487).

149 L-intervenjenti jadottaw il-pożizzjoni u l-argumentazzjoni tar-rikorrenti.

150 Il-Kummissjoni tikkontesta l-argumenti kollha mressqa mir-rikorrenti.

— Fuq it-tieni parti tal-motiv, ibbażata fuq il-ksur tal-principji ta' protezzjoni tal-aspettattivi legittimi u ta' proporzjonalità

151 Ir-rikorrenti ssostni li l-ordni ta' rkupru, li jinsab fl-Artikolu 3 tad-deċiżjoni kkontestata, huwa vvizzjat b'nullità minħabba l-ksur mill-Kummissjoni tal-principji generali ta' protezzjoni tal-aspettattivi legittimi u ta' proporzjonalità.

152 Hija tqis li diversi fatturi kkontribwixxew sabiex johlolquha aspettattiva reali tal-legalità tal-miżura inkwistjoni, jiġifieri l-konvinzjoni li kien hemm identiċità bejn iż-żewġ sistemi fiskali suċċessivi, il-mod kif aġixxew l-awtoritajiet Taljani u, fl-aħħar nett, il-mod kif aġixxiet il-Kummissjoni, inkwantu tat bidu għall-proċedura formali ta' investigazzjoni biss erba' snin wara l-adozzjoni tal-miżura inkwistjoni u inkwantu, matul din il-proċedura, hija la rrispondiet għall-argumenti mressqa mir-rikorrenti u lanqas ma użat is-setgħa ta' inġunzjoni li l-Artikoli 10 u 11 tar-Regolament Nru 659/1999 jagħtuha matul it-tliet snin ta' investigazzjoni.

153 Fi kwalunkwe każ, minħabba l-adozzjoni mil-leġiżlatur Taljan tal-eżenzjoni mit-taxxa fuq il-kumpanniji għal tliet snin, ir-rikorrenti ma setgħetx thallas it-taxxa tal-kumpanniji għall-perijodu mill-1997 sal-1999, peress li impriża mhijiex mistennija thallas taxxi li mhumiex previsti mil-leġiżlazzjoni nazzjonali.

154 Fl-aħħar nett, ir-rikorrenti targumenta li, minhabba t-tibdil fundamentali tal-kundizzjonijiet tas-suq u tas-sitwazzjoni tal-impriża, l-irkupru tal-ġhajnuna kjarament mhuwiex f'pożizzjoni li jstabbilixxi mill-ġdid is-sitwazzjoni *quo ante* u, għaldqasant, mhuwiex iġġustifikat. Barra minn hekk, l-eżenzjoni mit-taxxa fuq il-kumpanniji għal tliet snin ma kinitx ta' benefiċċju għall-kumpanniji tal-Liġi Nru 142/90 iżda kienet ta' benefiċċju għall-komuni azzjonisti.

155 L-intervenjenti jadottaw il-pożizzjoni u l-argumentazzjoni tar-rikorrenti f'dak li jikkonċerna din il-parti tal-motiv.

156 Il-Kummissjoni tikkontesta l-argumenti kollha mqajma mir-rikorrenti.

Il-kunsiderazzjonijiet tal-Qorti tal-Prim'Istanza

157 Kif imfakkar fil-punt 62 iktar 'il fuq, skont ġurisprudenza stabbilita, il-Kummissjoni tista', fil-każ ta' skema ta' ġhajnuna, tillimita ruhha għal analiżi tal-karatteristiċi tal-iskema.

158 Mill-ġurisprudenza jirriżulta wkoll li deċiżjoni negattiva dwar skema ta' ġhajnuna ma għandhiex tinkludi analiżi tal-ġhajnuna mogħtija f'każijiet individwali abbażi ta' din l-iskema. Huwa biss fuq il-livell tal-irkupru tal-ġhajnuna li huwa neċessarju li tiġi vverifikata s-sitwazzjoni individwali ta' kull impriża kkonċernata (sentenza L-Italja vs Il-Kummissjoni, punt 64 iktar 'il fuq, punt 91).

- 159 Għandu jittfakkar ukoll li, skont ġurisprudenza stabbilita, it-tneħħija ta' għajnuna illegali permezz ta' rkupru, kif ukoll il-ħlas tal-interessi relatati, hija l-konsegwenza loġika tal-konstatazzjoni tal-inkompatibbiltà ta' tagħha mas-suq komuni (sentenzi tal-Qorti tal-Ġustizzja Tubemeuse, punt 86 iktar 'il fuq, punt 66; tal-14 ta' Jannar 1997, Spanja vs Il-Kummissjoni, C-169/95, Ġabra p. I-135, punt 47, u tad-29 ta' Ġunju 2004, Il-Kummissjoni vs Il-Kunsill, C-110/02, Ġabra p. I-6333, punt 41).
- 160 F'dan ir-rigward, għandu wkoll jiġi osservat li din il-ġurisprudenza tapplika kemm għal għajnuna individwali kif ukoll għal għajnuna mhallsa fil-kuntest ta' skema ta' għajnuna.
- 161 Madankollu, l-analiżi ġenerali u astratta ta' skema ta' għajnuna ma teskludix li, f'każ individwali, l-ammont mogħti abbażi ta' din l-iskema ma jaqax taħt il-projbzzjoni prevista fl-Artikolu 87(1) KE, pereżempju, minhabba li l-ġhotti individwali ta' għajnuna jaqa' taħt ir-regoli *de minimis*. Din il-kunsiderazzjoni tispjega r-rizervi li jinsabu fil-premessi 72, 85 u 126 tad-deċiżjoni kkontesata.
- 162 Għalkemm huwa ċertament minnu li r-rwol tal-awtoritajiet nazzjonali jillimita ruħu, meta l-Kummissjoni tiegħu deċiżjoni li tiddikjara għajnuna inkompatibbli mas-suq komuni, għall-eżekuzzjoni ta' din id-deċiżjoni u għalkemm, f'dan ir-rigward, dawn ma għandhom ebda marġni ta' diskrezzjoni (sentenza tal-Qorti tal-Ġustizzja, tat-22 ta' Marzu 1977, Steinicke & Weinlig, 78/76, Ġabra p. 595, punt 10). Dan ma jipprekludix lill-awtoritajiet nazzjonali, meta jeżegwixxu l-imsemmija deċiżjoni, milli jieħdu inkunsiderazzjoni dawn ir-rizervi. Għaldaqstant, għall-kuntrarju ta' dak li sostniet ir-rikorrenti, il-Kummissjoni tordna biss l-irkupru tal-għajnuna fis-sens tal-Artikolu 87 KE u mhux tal-ammonti li, għalkemm ikunu tħallsu taħt l-iskema inkwistjoni, ma jikkostitwixxux għajnuna jew jikkostitwixxux għajnuna eżistenti jew kompatibbli mas-suq komuni skont regolament ta' eżenzjoni skont il-kategorija jew skont deċiżjoni oħra tal-Kummissjoni.
- 163 Għal dak li jikkonċerna l-allegata illegalità tad-deċiżjoni kkontestata minhabba li r-Repubblika Taljana hija obbligata tiddetermina liema miżuri konkreti jikkostitwixxux għajnuna, għandu jiġi rrilevat li tali analiżi, fejn ikun hemm bżonn, għandha ssir fil-

kuntest ta' djalogu mal-Kummissjoni, b'mod konformi mal-Artikolu 10 KE. Barra minn hekk, il-kuncett ta' għajjnuna huwa ta' natura ġuridika u għandu jiġi interpretat abbażi ta' elementi oġġettivi. Barra dan, il-qorti nazzjonali hija kompetenti sabiex tinterpreta l-kuncetti ta' għajjnuna u ta' għajjnuna eżistenti u tista' tiddeciedi fuq l-eventwali karatteristiċi speċifiċi ta' każ definit, jekk ikun hemm bżonn, billi tagħmel domanda preliminari lill-Qorti tal-Ġustizzja.

164 Barra minn hekk, li kieku jiġi aċċettat l-argument tar-rikorrenti li jgħid li l-ewalwazzjoni astratta ta' skema ta' għajjnuna, mingħajr eżami dettaljat tal-każijiet individwali ta' applikazzjoni, ma tistax tagħti lok għal ordni ta' rkupru, ikun ifisser li tiġi eskluzja sistematikament il-possibbiltà li tiġi rkuprata l-għajjnuna mhallsa indebitament u b'hekk li jitneħħa kull sinjifikat mill-Artikoli 87 KE u 88 KE. F'każ bħal dan, ikun impossibbli għall-Kummissjoni, li hija l-unika awtorità kompetenti sabiex tevalwa l-kompatibbiltà tal-għajjnuna mas-suq komuni, li teżamina d-diversi każijiet ta' applikazzjoni tal-iskemi ta' għajjnuna.

165 Fir-rigward tal-ilment ibbażat fuq il-ksur tal-prinċipju ta' protezzjoni tal-aspettattivi legittimi, għandu jifakkar li l-imprizi benefiċjarji ta' għajjnuna ma jistax ikollhom, bhala prinċipju, aspettattivi legittimi fir-regolarità ta' għajjnuna hlief jekk din tingħata bl-osservanza tal-proċedura prevista fl-Artikolu 88 KE. Fil-fatt, operatur ekonomiku u diligenti għandu normalment ikun f'pożizzjoni li jiżgura li din il-proċedura tkun giet osservata (sentenza tal-Qorti tal-Ġustizzja, tal-14 ta' Jannar 1997, Spanja vs Il-Kummissjoni, punt 159 iktar 'il fuq, punt 51). Madankollu, mhuwiex eskluz li, f'ċirkustanzi eċċezzjonali, il-benefiċjarju ta' għajjnuna illegali jkun jista' b'mod legittimu jibbaża l-aspettattivi tiegħu fuq in-natura regolari ta' din l-għajjnuna (sentenza tal-Qorti tal-Ġustizzja, tal-20 ta' Settembru 1990, Il-Kummissjoni vs Il-Germanja, C-5/89, Ġabra p. I-3437, punt 16).

166 Issa, fil-każ inezami, l-iskema ta' għajjnuna inkwistjoni ma gietx innotifikata lill-Kummissjoni, bi ksur tal-Artikolu 88 KE, u r-rikorrenti ma tinvoka ebda ċirkustanza eċċezzjonali li tista' tiġġustifika l-allegati aspettattivi legittimi. B'mod partikolari, l-argument dwar il-konvinzjoni li hemm identiċità bejn iż-żewġ sistemi fiskali suċċessivi diġà gie miċhud mill-Qorti tal-Prim'Istanza bhala infondat (ara l-punt 123

iktar 'il fuq) u ma jikkostitwixxix, fi kwalunkwe każ, ċirkustanza eċċezzjonali li tiġġustifika n-nuqqas ta' rkupru tal-għajjnuna inkwistjoni. Imbagħad, kull nuqqas ta' azzjoni apparenti tal-Kummissjoni, li ma ġiex stabbilit fil-każ ineżami, huwa irrilevanti meta skema ta' għajjnuna ma tkunx ġiet nnotifikata lilha (sentenza tal-Qorti tal-Gustizzja, tal-11 ta' Novembru 2004, Demesa u Territorio Histórico de Álava vs Il-Kummissjoni, C-183/02 P u C-187/02 P, Ġabra p. I-10609, punt 52). Fl-aħħar nett, fir-rigward tal-argument dwar l-Artikoli 10 u 11 tar-Regolament Nru 659/1999, għandu jiġi kkonstatat li l-Kummissjoni mhijiex mistennija tordna b'mod awtomatiku lill-Istat Membru involut jissospendi l-ħlas ta' għajjnuna mhux notifikata.

167 Minn dak kollu li ntqal jirrizulta li l-ħames motiv għandu wkoll jiġi miċhud.

168 Fid-dawl tal-kunsiderazzjonijiet kollha preċedenti, ir-rikors għandu jiġi miċhud.

Fuq l-ispejjeż

169 Skont l-Artikolu 87(2) tar-Regoli tal-Proċedura, il-parti li ttitlef il-kawża għandha tbatlha l-ispejjeż, jekk dawn ikunu ġew mitluba. Peress li r-rikorrenti tilfet, hemm lok li hija tiġi kkundannata tbatlha l-ispejjeż, skont it-talbiet tal-Kummissjoni.

170 Skont it-tielet inċiż tal-Artikolu 87(4) tar-Regoli tal-Proċedura, l-intervenjenti għandhom ibatu l-ispejjeż tagħhom.

Għal dawn il-motivi,

IL-QORTI TAL-PRIM'ISTANZA (It-Tmien Awla Estiza)

taqta' u tiddeċiedi:

- 1) **Ir-rikors huwa miċhud bħala inammissibbli sa fejn dan jirrigwarda s-self tal-Cassa Depositi e Prestiti.**

- 2) **Ir-rikors huwa miċhud bħala infondat fir-rigward tal-kumpliment tiegħu.**

- 3) **ACEA SpA hija kkundannata kemm għall-ispejjeż tagħha kif ukoll għal dawk tal-Kummissjoni.**

**4) ACSM Como SpA u AEM — Azienda Energetica Metropolitana Torino SpA
għandhom ibatu l-ispejjeż tagħhom.**

Martins Ribeiro

Šváby

Papasavvas

Wahl

Dittrich

Mogħtija f'qorti bil-miftuħ fil-Lussemburgu, fil-11 ta' Ġunju 2009.

Firem